


தேர்ந்த கட்டுரைகள்

வெளியீடு - 12



தமிழீழ விடுதலைப் புலிகள்
வெளியீட்டு வாரியம்,
தமிழீழம்.



பராக்கிரமபாகுவின் மகளை மணமுடித்தான், சிங்கள நிகண்டு கந்தான் ஒரு பாண்டியத் தமிழ் வீரன்!

19. 7. 92 தினகரன்

12 ஆம் நூற்றாண்டின் பின்னே (80'-ம் ஆண்டுகளுக்கு முன்னர்) இலங்கைச் சரித்திரத்தில் தமிழ் மணம் வீசியது.

தமிழிலே தோன்றிய தூது காவியங்கள், அகநானூறு புறநானூறு, கலித்தொகை, சிலப்பதிகாரம், மணிபல்லவம், திருக்குறள் போன்றவைகளைப் பின்பற்றி எழுதப்பட்ட சிங்கள சந்தேஸ காவியங்கள் சிங்கள இலக்கிய முன்வரிசையிலே வைக்கப்பட வேண்டிய இலக்கியங்களாகின.

ஆறாம் பராக்கிரமபாகு மன்னன் (வீர அழகக்கோனார் என்ற வீர அழகேசுவானின் மகன்) 15ம் நூற்றாண்டில் கோட்டை இர ச்சியத்தை ஆண்ட பொழுது ஸ்ரீராகுல என்ற புலவர் வாழ்ந்தார். தமிழ், பாளி, சமஸ்கிருதம், சிங்களம் முதலிய மொழிகளைக் கற்றுத் தேர்ந்திருந்தார். இவர் காலத்தில் தமிழ் முக்கிய பாடமாக எல்லாப் பிரிவேனாக்களிலும் கற்சிக் கப்பட்டது எனத் தக்க ஆதாரங்களுடன் காட்டுகிறார் டாக்டர் கொடகும்பு.

மேற்படி பராக்கிரமபாகு மன்னன் அரசாண்ட காலத்தில் பாண்டி நாட்டிலிருந்து நல்லூர்த் துணையார் என்ற தமிழ் வீரன் இலங்கை வந்தான். தமிழில் அளவில்லா ஆர்வமும் கொண்டிருந்தான். இவன் மன்னனின் படையில் சேர்ந்ததும் சிங்களத்தை நன்றாகக் கற்று, சிங்களத்தில் "நிகண்டு"-இல் லாக்குறையை நிவர்த்திக்க தமிழ் நிகண்டு முறையைப் பின்

பற்றி "சிங்கள நாமா வலிய" என்ற நூலை எழுதினான். சிங்களத்தில் எழுதப்பட்ட முதல் நிகண்டு இதுவேயாகும்.

பராக்கிரமபாகு மன்னன் தனது குமாரி வேலாகநாத தேவியையும் இத்தமிழ் வீரனுக்கு மணமுடித்து வைத்தான். தனது தமிழார்வத்தை மறக்க முடியாதவனாக தன் துணையின் பெயரை "உலகுடைய தேவி" என மாற்றினான்.

இவ் வீரனின் பெயர் சிங்கள நூல்களில் "நன்னூர்த்துணையார்" எனவும் "நன்னூறு துணையார்" எனவும் "நல்லூர்த்துணையார்" எனவும் பல விதமாகக் காணப்படுகின்றன. இவனைப் பற்றி அறிஞர்கள் ஆராய்வது நல்லது.

—39 ஆண்டுகளுக்கு முன் 22. 11. 1953 'வீரகேசரி' யில் கோரிக்கையும் தகவல்களும் விடுத்தவர் பழம்பெரும் எழுத்தாளர் என். சுப்பிரமணியம் அவர்கள்.

நல்ல கேள்வி

கிணற்றுக்குள் தவறி விழுந்த ஒருவன் உயிருக்கு போராடிக்கொண்டிருந்தான். வெளியே நின்ற பலர் அவன் தத்தளிப்பதைப் பதைபதைப்புடன் வேடிக்கை பார்த்துக்கொண்டிருந்தனர்.

திடீரென்று ஒருவன் கிணற்றுக்குள் குதித்தான். நீச்சல் அடித்த அவன் தத்தளித்துக் கொண்டிருந்தவனை எப்படியோ காப்பாற்றி வெளியே கொண்டுவந்தான்.

அவன் செய்த துணிச்சலான செயலை அங்கிருந்த எல்லோரும் பாராட்டினார்கள்.

ஆனால் அவனோ, 'யார் என்னைக் கிணற்றுக்குள் தள்ளிவிட்டது. அதை முதலில் சொல்லுங்கள்' என்று கத்தினான்.

யாதும் ஊரே;

யாவரும் கேளிர்!

கலைஞர் மு. கருணாநிதி (சங்கத் தமிழ்)

முன்று கூறாக ஆவதற்கு ழின்பிருந்த
 ழுகவைப் பெரு மாவட்டத்தில் முதறிஞர் பண்டிதமணி
 கதிரேசன் செட்டியார் சிறந்தார் எனக் கேள்வியுற்றுக்
 களிப்புடனே மகிபாலன்பட்டிக்குச் சென்றிருந்தபோது
 பூங்குன்றமெனப் பழையநாள் இலக்கியமாம்
 புறநானூற்றுக் குறிப்பில் இருந்த ஊரின் பெயர்தான்
 மகிபாலன்பட்டியாக
 மாற்றிற்றென்று, பெரும்புலவர்
 மாணிக்கனார் உரைக்கக் கேட்டு
 மகிழ்ச்சியிலே திளைத்துப் போனேன்.

கணியன் பூங்குன்றனார் எனும் அவ்வூர்க் கவிஞன்
 கற்குகையொன்றில் செதுக்கியுள்ள கவிதையினைக்
 காண வாரீர் என அழைத்திடவே; சென்று கண்டேன்! - அந்தப்
 பழம்புலவன் கரங்கொண்டு செதுக்கியதோ - அன்றி
 பார்புகழும் அப்பாட்டைப் சின்வந்தோர் செதுக்கியதோ?
 யார் செயலாய் இருந்திடிலும் அப்பாட்டில்
 "யாதும் ஊரே யாவரும் கேளிர்" எனும்
 அறைகூவல்தனை அற்றைநாளில் ஒரு தமிழன்
 நிறைகுடமாய்த் திகழும் தன் நெஞ்சத்தைத் திறந்துகாட்டி
 விரிகடல்தழ் உலக ழுழுதும் நம் ஊரே என்றும்
 விழியும் ஒளியும் போல் மக்கள் எலாம் நம் உறவே என்றும் -
 புதிய

வெளிச்சத்தால் பொல்லாத இருள் கிழித்து
 வேற்றுமையின் வேரறுத்துப் புரட்சி செய்தான்!

பூத்தமிழில் வண்டாகப் புணர்ந்து கலந்து - இந்தப்
 பூமிக்கே பொதுக்கவிதைக் கனியொன்றைத் தந்த கவிஞன்
 பூங்குன்றந்தனில் சிறந்த புலவன் கணியன்தான் என்கின்றபோது.

புல்லரித்துப் பூரித்துப் போகுதம்மா; நம் எண்காண் உடம்பு!
 அந்நாளில் புலவரெல்லாம் அகிலத்தை ஆளுகின்ற
 அரசர்களின் அவைக்களத்தில் அரிய தழிழ்க் கவிகள்பாடி
 ஆனையென்றும் சேனையென்றும் ஆயிரம் பொற்கிழிகள் என்றும்
 மானியங்கள் மற்றும் பல பரிசில் என்றும் மலைமலையாய்ப்
 பெற்றீடுவர்!

இந்நாளில் சில புலவர்போல் வாழ்வார்க்கு வாழ்த்துரைத்து
 இன்னலுற்று அவர் தாழ்வாராயின் அக்கணமே சிறகடித்து
 அற்றகுளத்துப் பறவைபோல அடுத்தகுளம் பார்க்கின்ற
 இயல்புடையார் அப்போதும் சிலர் இருந்திடத்தான் செய்தார்கள்!
 கணியூர்ப் பூங்குன்றனோ; அவர்கண்டு கவலைகிக் கொண் - த
 னால்

அணிமணிகள் தழிழில் செய்து அரசர்க்கும் வள்ளல்கட்கும்
 பூட்டி மகிழ்வதிலே ஆர்வமொரு கடுகளவும் காட்டாமல் இருந்
 திடவே;

நீட்டி மூக்கிக் சிலபேர்; "அரசை அணுகிப் பரிசு பெறப்
 பாடல்களை இயற்றிகே!" எனக் கேட்டபோது—கணியன்;
 பக்குவமாய் விடையளித்து அவர் விருப்பமதைத்தட்டிக் கழித்தான்!
 "நாடு பற்றிப் பாடுகின்றீர்—நன்று! நன்று!

நாடானும் மன்னர் பற்றிப் பாடுகின்றீர்—அதுவும் நன்று!
 நாடுதனை மீட்பதற்கும் புதிதாகப் பறிப்பதற்கும்
 கேடுகளைச் சுமந்து விழுப்புண்கள் ஏந்துகின்ற
 சீடுநடை வீரர் பற்றிப் பாடுகின்றீர் - மிகவும் நன்று!
 ஏடுகொள்ளா இலக்கியங்கள் காதலையும் களம்புகுவோர்

காதலையும்
 எடுத்தியம்பும் காரணத்தால் என்வழியைத் தனிவழியாய்
 ஆக்கிக் கொண்டு

எல்லா ஊரும் எமது ஊரே
 எல்லா மனிதரும் எமது உறவே - என
 எழுதத் தொடங்குகின்றேன்" என்றான்!

நற்றிணையில் வருகின்ற காதல் பாட்டொன்றைக் கூடக்
 கற்றறிவானன் கணியன் பூங்குன்றன் எழுதுங்கால்
 "மருந்துக்கு உதவுகின்ற மரத்தின் பட்டைகளை மட்டுமன்றி அந்த
 மரத்தையே வேரோடு சீடுங்குவதோ?" எனக்கேட்டு,
 பயன்படுவன எதனையும் பாதுகாக்க வேண்டுமெனப்
 பாங்காக அறிவுரையைப் பகருகின்றான் உலகிற்கு!
 "ஓரே உலகம்" எனும் கொள்கைதனை - மனிதரெலாம்
 "ஓரே குலம்" எனும் தத்துவத்தைப் புலியில்;
 கல் தோன்றி மண் தோன்றாக் காலத்திற்கு

முன் தோன்றிய மூத்த குடிப் பிறந்த தமிழ்க்
கணியன் பூங்குன்றன், கவிதை நடைச்
சொல்லுன்றி நிலைநாட்டுகின்றான்!

விதிப்பயனே எல்லாம் என்றுரைத்துச் சோர்ந்து
கதியற்றுக் கன்னத்தில் கைவைப்போர்தனைப் பார்த்து;
“ நன்மைக்கும் தீமைக்கும் காரணங்கள்
நமது செயல்களேயன்றி பிறரல்ல ” என்று
நயம்பட உரைக்கின்றான் அந்த நற்றமிழ்ப் புலவன்!

அம்மட்டோ?

வேதனைகள் விரைந்து தொடர்வதும் - அவை
விலகித் தொலைந்து போவதும் கூட
நாம் ஏற்றிடும் செயல்களால் என்றே
நன்கு கணித்து நலிக்கின்றான் கணியன்!
“ பிறந்த உயிர்கள் இந்த மண்ணில்
இறந்து மறைதல் புதிதுமல்ல;
இன்பமொன்றுக்காகவே வாழ்க்கை என்பதும்
துன்பம் வந்திடின வாழ்வை வெறுப்பதும்
உறுதி கொண்ட மாந்தர்தம்
உளத்திற்கேற்ற உயரிய செயலுமல்ல!
ஆற்றோடு போகும் தெப்பம் போல்
ஆடியும் அசைந்தும் அமைதி கண்டும்
ஆருயிர்ப் பயணம் அவனியில் நடக்கும்! எனவே
ஆன்றோர் காட்டிய அரிய வினைகளைத் தொடர்க!
செழிப்பில் திளைத்தோர்க்கு சிரம் தாழ்த்தலுயில்லை;
சிறியோர் எனப்படுவோரை இகழ்ந்துரைத்தலுயில்லை!”

இவ்வாறு;

உலக ஒற்றுமை, ஒரு குலக் கொள்கை,
உயிரின் தன்மை, உயரிய வினைகள் - வாழ்வில்
உற்ற துன்பமும் உவகையின்பமும் ஒன்றெனக் கருதுதல்,
உயர்ந்துள்ள செல்வாக்குப் பணியாமை - வீணில்
உழன்றிடும் சிறியோரை இகழாமை; எனப் பல
வண்ணமிகு மலர்கள் கொண்டு - உயர்
எண்ணங்களைத் தொடுத்தளிக்கும் பெரும்
உள்ளம் காணுகின்றோம் இந்தக் கவிதையினில்; புது
வெள்ளம் போல் இக்கருத்து பரவட்டும் காசினியில்!
ஆனால் ஒன்று;
ஊரெல்லாம் இணைந்து ஒருலகாய் ஆவதென்பதும்
உறவுகொண்டே மனித குலம் ஒன்றே எனத் திகழ்வதும்

உயரிய குறிக்கோளாம் என்றுரைத்த புலவன் கூட
 தனது ஊரை மநவாமல் பூங்குன்றமென இணைத்தே
 கணியன் பூங்குன்றன் எனும்
 கவிஞனாய் உலவியதைக் கவனமுடன்
 எண்ணிப் பார்த்தால் - அந்த மாமனிதனையும்
 மண்ணின் பற்று விடவில்லை என்பதுதான் உண்மையன்றோ?



“ யாதும் ஊரே; யாவரும் கேளிர்;
 தீதும் நன்றும் பிறர்தர வாரா;
 நோதலும் தணிதலும் அவற்றோ ரன்ன;
 சாதலும் புதுவது அன்றே; வாழ்தல்
 இனிது என மகிழ்ந்தன்றும் இலமே; ழனிவின்,
 இன்னாது என்றலும் இலமே; மின்னோடு
 வானம் தண்துளி தலைஇ, ஆறாது
 கல்பொருது இரங்கும் மல்லற் பேர்யாற்று
 நீர்வழிப் படுஉம் புணைபோல, ஆருயிர்
 ழிறைவழிப் படுஉம் என்பது திறவோர்
 காட்சியின் தெளிந்தனம் ஆகவின், மாட்சியின்
 பெரியோரை வியத்தலும் இலமே;
 சிறியோரை இகழ்தல் அதனினும் இலமே.”



(புறநானூறு - பாடல் : 192
 பாடியவர் : கணியன் பூங்குன்றன்)

பொருள் விளக்கம்:

கேளிர் = உறவினர். புதுவதன்று = புதியதல்ல.

ழனிவின் = வெறுப்பின் காரணமாக.

புணை = தெப்பம். திறவோர் = ஆன்றோர்.

இலம் = இல்லாமை. (இல்கையென்ற பொருளில் இங்கு வரும்).

சீர்குலைந்து போகும் ஒரு நாடு


-பத்துக் கதானி-
(Frontline 03-07-92)

ஐரோப்பிய நாடுகளின் இராசதந்திர முயற்சிகள் தோல்வியுற்றதன் பயனாக யூகோசிலாவியாவில் குருதி பாய்விற்று

வெகுநேரமாக போரின்போது அதிர்ச்சியூட்டும் சம்பவங்கள் நடைபெற்றுக் கொண்டிருந்த நாடாகத் திகழ்ந்த யூகோசிலாவியாவில் தற்போது நடப்பவற்றை உற்றுநோக்கின், அங்கே ஒரு மூன்றாம் உலகப்போர் நடைபெற்று வருவது போல் காட்சியளிக்கின்றது. இந்த நாட்டிலிருந்து பிரிந்து சென்றுள்ள பொஸ்னியா-கெர்சோகோவினா (Bosnia-Herzegovina) குடியரசின் தலைநகரான சரயேவோ (Sarajevo) விலேயே முதலாம் உலகப்போர் தொடங்கியது.

தற்போது பொஸ்னியாவில் நடைபெற்றுவரும் இனக்கலவரங்கள் ஐரோப்பிய சமூக நாடுகளின் இராசதந்திர உபாயங்களின் இயலாமையைச் சித்தரித்துக் காட்டுகின்றன என டார்வையாளர்களின் அறிக்கைகள் கோடிட்டுக் காட்டுகின்றன. இங்கு நடைபெற்றுவரும் சிக்கலைத் தீர்ப்பதற்கு அமெரிக்கானோ, ஐரோப்பிய சமூக நாடுகளோ எடுத்த இராசதந்திர ரீதியான முயற்சிகள் முன்னேற்றகரமான மனநிறைவை ஏற்படுத்துவதிலும் பார்க்க மனச்சோர்வையே அளிக்கின்றன என அவர்கள் கூறுகின்றனர்.

சோவியத் ஒன்றியம் என்ற பேரரசு குலைந்து சீரழிந்து போனதினால் ஐரோப்பிய நாடுகளின் அரசியலமைப்புக்களில் மாற்றங்கள் ஏற்பட்டன. அத்தோடு கிழக்கேரோப்பாவிலும், தெற்கேரோப்பாவிலும் அந்த வல்லரசு விட்டுச்சென்ற அடையாளங்கள் விரைவாக மறைந்துவருகின்றன.



ஐரோப்பாவில் வளர்ந்துவரும் ஜெர்மனியின் மேலாண்மையும் செல்வாக்கும் அங்கே உள்ளவர்களுக்கு உள்ளூர் அச்சத்தை தரும் வேளையில் யூகோசிலாவியாவில் கூட்டரசு குலைந்துபோனது ஐரோப்பிய அரசியலின் பாரியதாக்கங்களை ஏற்படுத்தியுள்ளது. வெளிநாட்டுத் தூதுவர்கள் ஒன்று கூடும்போதெல்லாம் ஜெர்மனியின் மேலாண்மையையும், செல்வாக்கையும் பற்றிய பேச்சே அவர்களின் பேச்சுக்களில் கலந்துவருகின்றன ஆனால் இந்த மேலாண்மை இப்பொழுதும் ஒரு கருத்தாகவே இருக்கின்றது.

பின் விளைவுகளைத் தடுக்கும் வகையில் தெற்கேரோப்பிய சமநிலையலுவல திணைநிறுத்துவதற்காக மேற்கு நாடுகள் யூகோசிலாவியக் கூட்டணிநாடு சீர்திருமைந்து போகா

மல் காப்பாற்ற நடவடிக்கை எடுக்கவேண்டுமென்று, சில காலங் களுக்கு முன்னர், அமெரிக்க இராசாங்க அமைச்சர் திரு. ஜேம்ஸ் பேக்கர் மன்றாடிக்கொண்டிருந்தார். குரோசியாவிலும் (Crotia) சிலோவேனியா (Slovenia) விலும் வளர்ந்துவரும் இனக்கலவரங் களினால் யூகோசிலாவியாவின் சீரான நிலைமை சீர்குலையத் தொடங்கியது. ஐரோப்பிய சமூக நாடுகளின் மன்றங்களில் டெஜர்மனியின் செல்வாக்குப் பெருகத் தொடங்கி யமையால், ஐரோப்பிய சமூக நாடுகளுக்குப் பிரிந்து சென்ற குடியரசுகளான குரோசியாவையும், சிலோவேனியாவையும் அங் கீகரிக்கவேண்டிய திர்ப்பந்தம் ஏற்பட்டது.

சேர்பியர்களின் மேலாண்மையிலுள்ள யூகோசிலாவியா வில் இருந்து குரோசியாவும், சிலோவேனியாவும் பிரிந்து செல் வது டெஜர்மனிக்கு, அதன் சொந்த அரசியல் நலன்களுக்காகவும் இன நலன்களுக்காகவும் தேவைப்பட்டது. இந்த இரு குடியரசு களும் ஒரு காலத்தில் ஒசுரோ-டெஜர்மன் (Austro-German) பேரரசில் இருந்ததோடல்லாமல் இரண்டாம் உலகப்போரின் போது இவ் இரு குடியரசுகளிலிருந்த மக்களும் நாசிகளுக்கு சார்பாக இருந்தனர். இந்த இரு குடியரசுகளையும் அங்கீகரித்ததனால் சேர்பியர் களின் ஆட்சிக்குட்படாத நிலப்பரப்புக்களில் உள்ள சேர்பியர் களைக் காப்பாற்ற வேண்டுமென்ற நோக்கில் சேர்பியத் தீவிர வாதக்குழுக்கள் வளரத் தொடங்கின. யூகோசிலாவியக் கூட் டணி அரசாங்கத்தின் இராணுவத்தில் உயர்பதவிகளில் சேர்நி யர்களே பெரும்பான்மையாக இருப்பதனால், இந்தச் சேர்பி யத் தீவிரவாதக் குழுக்களுக்கு வெளிப்படையாக யூகோசிலா விய இராணுவம் ஆதரவு அளித்துவருகின்றது. நீண்டகாலமாகப் பொஸ்னியாவில் சகிப்புத்தன்மையுடன் இணைந்த வாழ்க்கை நடத்திவந்த முஸ்லீம்களினதும், கிறிஸ்தவர்களினதும் வாழ்க்கை முறை முடிவுக்கு வந்துள்ளது. ஐக்கிய நாடுகள் சபையின் சமா தானப்படை பாதுகாப்பின்மை காரணமாக தனது முயற்சியைக் கைவிட்டது.

யூகோசிலாவியாவிலுள்ள ஆறு குடியரசுகளிலும் சேர்பியா மிகப்பெரியதும் செல்வாக்கும் மிக்கதுமாகும். யூகோசிலாவியக் கூட்டணி அரசு தற்போதிருக்கும் நிலையிலிருந்து குலைந்து போகாமல் இருப்பதற்கு அந்நாட்டு சனாதிபதி திரு. சிலோ பொடன் மிலோசேவிச் (Slobodan Milosevic) அரும்பாடுபடு கின்றார். குரோசிய நிலப்பரப்பில் 30 சதவீதமும், பொஸ்னிய நிலப்பரப்பில் 70 சதவீதமும் சேர்பியர்களின் கட்டுப்பாட்டில் இருக்கின்றது. இங்கு சேர்பிய இனத்தவர்கள் கணிசமான அள

வில் வாழ்கின்றனர் என சேர்பியர்கள் கூறுகின்றனர். ஐக்கிய நாடுகள் சபையின் கணிப்பீட்டின்படி 12 லட்சத்துக்கு மேற்பட்ட மக்கள் (அநேகமாக குறோசியர்களும், பொஸ்னியர்களும்) முன்னைய யூகோசிலாவியாவின் எல்லைக்குள் வசிக்கின்றனர். 250,000 மக்கள் நாட்டை விட்டு வெளியேறி அமெரிக்காவுக்கும், மேற்கு ஐரோப்பிய நாடுகளுக்கும் அரசியல் புகலிடம் கோரிச் சென்றுள்ளனர். ஆயிரக்கணக்கானோர் இரகசியமாக எல்லைகளைக் கடந்து தங்கள் உறவினருடன் வாழ்ந்துவருகின்றனர்.

இதுதான் இரண்டாம் உலகப்போரின் பின்னர் நிகழ்ந்த பாரிய கட்டாயக்குடிபெயர்வு ஆகும் எனவும், இது ஒரு தொடக்க நடவடிக்கை எனவும் பார்வையாளர்கள் கட்டிக் காட்டுகின்றனர். ஐக்கிய நாடுகள் சபையின் சமாதானப்படை ஏறக்குறைய முழுமையாக வெளியேறிய நிலையில் இந்தப் பேரழிவு தொடர்ந்தும் நடைபெறுகின்றது. உணவு மற்றும் மருந்து வகைகளின் பற்றாக்குறை காரணமாக மக்கள் ஆயிரக்கணக்கில் இன்னல் படுகின்றனர்.

தேசிய ரீதியில் மக்களின் ஏகோபித்த வாக்களிப்பு மூலம் பொஸ்னியா-கொசோகோவின் மக்கள் சுதந்திர நாடாக இருப்பதற்கு வாக்களித்துள்ளனர். யூகோசிலாவியாவிலுள்ள குறோசியாவில், போர் சென்ற ஆண்டுதான் முண்டது. ஆனால் அப்போர் தெற்குப்பக்கமும், கிழக்குப்பக்கமும் பரவி 12,000 மக்களைப் பலிசொண்டுள்ளது. ஆயிரக்கணக்கில் மக்கள் காணாமற்போயுள்ளனர். இதை ஒரு மனித அவலம் என திரு. பேக்கர் கூறுகின்றார். இந்தக் கொடூர வன்முறைகள் ஐரோப்பியா முழுவதிலும் அச்சத்தை ஏற்படுத்தியுள்ளது. சேர்பியப் படைகள் குறோசியாவுக்குள் படையெடுத்தபோது சனாதிபதி மிலோசேவிச் யூகோசிலாவியாவை ஒரே நாடாக வைத்திருக்க நடவடிக்கை எடுத்ததாகத் தொடக்கத்தில் மேற்சத்தைய இராசதந்திரிகள் வாதித்தனர். ஆனால் பொஸ்னியாவின் எல்லையின் இருமருங்கிலும் நடந்த இனரீதியான இராணுவ அட்டூழியங்கள் பெரும் தாக்கத்தை ஏற்படுத்தியுள்ளது. பரந்த சேர்பியா என்ற சேர்பியர்களின் கொள்கை தான் பாரிய அழிவுகளைக் கொண்டு வந்துள்ளது.

சேர்பியர்கள் ஒரு புனிதப்போரில் தாங்கள் ஈடுபட்டுள்ளதாக நினைக்கின்றனர். 19ம் நூற்றாண்டின் இறுதிவரையும் சேர்பியா ஒட்டோமான் பேரரசின் கீழ் இருந்தது. துருக்கியர்

களை ஐரோப்பிய மண்ணில் இருந்து கொன்ஸ்தாந்தினோபிள் (Constantinople) நுழைவாயில் வரை வெளியேற்றுவதற்காக நடைபெற்ற முதலாவது பால்கன்போரில் (Balkan War) சேர் பியாவும், கிரேக்கமும் கூட்டுச்சேர்ந்து போரில் ஈடுபட்டன. இந்தப்போர் முடிவுற்றதும் தாங்கள் கூட்டாகச் சேர்ந்து கைப்பற்றிய நிலப்பரப்பக்களை பங்கிடுசெய்வதில் ஏற்பட்ட பிணக்கினால் அவை தங்களுக்கிடையே சண்டையில் ஈடுபட்டன. இந்த நேரத்தில்தான் வல்லரசுகள் நடவடிக்கையில் இறங்கி யூகோசிலாவிய நாட்டின் புதிய எல்லைகளை தீர்மானித்தன. அப்போது அவ்வெல்லையின் தென்பகுதிக்குள் பெருமளவில் சேர்பிய மக்களைக் கொண்ட பகுதி உள்ளடக்கப்பட்டது. இச்சேர்பிய மக்களின் தேசிய உணர்வே யூகோசிலாவியாவின் பெரும் பாலான சேர்பியர்களைக் கொண்ட இராணுவத்திற்கு உந்து ஆற்றலாக இருக்கின்றது.

சனாதிபதி யோசிப் பிறோஸ் டிட்டோ (Josip Broz Tito) அவர்களின் ஆட்சிக்காலமான 1948ம் ஆண்டிலிருந்து 1980ம் ஆண்டு மே மாதம் 4ந் திகதி (இவர் இறக்கும்வரை) வரை யூகோசிலாவியாவின் ஐக்கியம் பேணப்பட்டது. சிலோவேனியா, குரோசியா, மசிடோனியா, பெரஸ்னியா, மொன்ரேநீக்ரோ ஆகிய குடியரசுகள் சேர்பியாவுடன் ஒரு இறுக்கமற்ற பிணைப்பின் அடிப்படையில் கூட்டாட்சியில் இருப்பதற்கு இணங்கியிருந்தன. யூகோசிலாவியாக் கூட்டரசு என்ற நாட்டுக்கு ஒரு புதிய தேசிய அடையாளத்தையும் ஒரு கொள்கையையும் சனாதிபதி மார்சல்டிட்டோ பெற்றுக்கொடுத்தார். இரண்டாவது உலகப்போரின் பின்னர் முன்னாள் சோவியத் ஒன்றியத்தினதும் அதன் தலைவர் ஸ்டாலின் அவர்களினதும் மேலாண்மையை எதிர்த்த முதலாவது பொதுவுடமை நாடு யூகோசிலாவியாவாகும். இதன் பின்னர் அணிகீரோ நாடுகளின் இயக்கத்தில் உறுப்பரிமை வகித்த முதலாவது ஐரோப்பிய நாடாக இந்நாடு திகழ்ந்தது. தற்போது அங்கு நடைபெற்றுவரும் இனப்பூசல்களும், தகுதியான தலைமைப்பீடமின்மையும், யூகோள அரசியல் ரீதியான நெருக்கடிகளும் ஒரு வெற்றி-த்தைத் தோற்று வித்துள்ளன.

சனாதிபதி மிலோசேவிக் அவர்களை ஒரு வன்சுவர்வாளர் என மேற்குநாடுகள் கண்டிருக்கின்றன. இந்நாட்டில் நடைபெற்றுவரும் அட்டுறியமும் அநாகரிகமுமான இரத்தக்களரியை தொலைக்காட்சி மூலம் பார்க்கும் உலகமக்களின் கருத்தை சேர்பியாவுக்கு எதிராக மாற்றி உள்ளது. இந்த இரத்தக்களரியைப் பல மாதங்களாகப் பார்த்துக்கொண்டிருக்க முடியாது

நிலைதடுமாறிய நிலையிலிருந்து அமெரிக்கா, இறுதியாக அரசியல் ரீதியிலும், பொருளாதார ரீதியிலும் சேர்ப்பியாவைத் தனிமைப்படுத்தும் வகையில் இராசதந்திர ரீதியான நடவடிக்கைகளில் இறங்கியுள்ளது. உணவில் தன்னிறைவும் போதுமான நிலநெய்யும் கையிருப்பில் உள்ளதால் சேர்ப்பியாவுக்கு எதிராக விதிக்கப்படும் தடை அந்நாட்டைப்பாதிக்கமாட்டாது.

ஐரோப்பிய நாடுகளுக்கிடையே அடிக்கடி பேச்சுவார்த்தைகளில் ஈடுபட்ட கறிங்குன் பிரபு (Lord Carrington) வின் செயற்பாடுகள் பயனளிக்கவில்லை. பிரித்தானியாவும் ஜெர்மனியும் பொருளாதாரத் தடையுடன் ஓரளவு இராணுவ நடவடிக்கையும் மேற்கொள்ளப்படுவனவும் என நினைக்கின்றன. ஜெர்மனி தனது நலன்களைக் கருத்திற்கொண்டு ஐரோப்பியநாடுகளில் தனது கருத்துக்களைத் திணிப்பதையிட்டு பிரான்ஸ் மனநிறைவு எய்தவில்லை.

தன்னிச்சையாக அமெரிக்கா எதுவித நடவடிக்கையில் இறங்காதென்றும் 'பலாத்காரத்தைப் பிரயோகித்து இந்தப் பிரச்சினையைத் தீர்க்க முயலாதென்றும் திரு. ஜேம்ஸ் பேக்கர் கூறியுள்ளதாகத் தெரியவருகின்றது. இந்த இனப்பிரச்சனைக்கு ஒரு தீர்வை எட்ட முடியாதிருந்தால், தீர்வை எட்டுவதற்கு மேற்குலக நாடுகள் வேறு பல் திட்டங்களை வைத்திருக்கின்றன. அவற்றில் ஒன்று வட அத்திலாந்திக் நாடுகளின் படைகளை ஈடுபடுத்தல் அல்லது ஐக்கிய நாடுகள்சபையின் அனுசரணையுடன் பஸ்தேசியப்படைகளை ஈடுபடுத்தல் ஆகும். ஐரோப்பிய தலைநகரங்களில் இத்திட்டத்துக்கு நல்ல வரவேற்பிருக்கவில்லை. சனாதிபதிமிலோசேவிக் இருந்தாலென்ன, இல்லாவிட்டாலென்ன பால்கன்நாடுகளில் அமைதி நிலவுவது சேர்ப்பியாவின் கைகளிலேயே இருக்கின்றது.



சத்தியத்தை மீறும் சத்தியம்

குடிப்பதை நிறுத்திவிட்டதாக அவன் தன் மனைவியிடம் சத்தியம் செய்தான். ஆனால் பொய் சொல்வதை நிறுத்தி விட்டதாகச் சத்தியம் செய்யவில்லை.

மாற்றமடைந்தவரும் பொருளாதாரத்தில் ஐக்கிய அமெரிக்கா வகிக்கும் இடம்

-(நியூயோர்க் ரைம்சு)

ஔவேக்கர் தந்தைகள் ஏதிலிகளாக சென்ற காலத்தில் சொர்க்கபுரியாகத் திகழ்ந்த நாடு, 20ம் நூற்றாண்டின் இறுதிக் காலமான இன்று இழிசெயல்களான காடைத்தனம், நடத்தைக் கேடு, கீழ்த்தரமான செயல்கள், சீர்கேடு, ஏமாற்றம், அச்சம் நிலவும் ஒரு நரக உலகமாகக் காட்சியளிக்கின்றது. அமெரிக்கர்கள் கண்ட கனவு கோரக்காட்சிகளைக் கொண்ட பகற்கனவாக மாறிவிட்டது.

முதலாவதாகச் செவ்விந்தியர்களைப் படிப்படியாக அழித்தமை, அதன் பின்னர் கறுப்பின மக்களை அடிமைகளாக்கி அவர்களை மனிதாபிமானமற்ற முறையில் நடத்தியமை, அண்மைக்காலங்களில் ஜப்பானிய நகரங்களான கிரோசிமா, நாகசாகி ஆகியவற்றின் மீது அணுகுண்டுகளை வீசி அழித்தமை, இதைத் தொடர்ந்து வளைகுடாப் போரின்போது எல்லை மீறிய குண்டு வீச்சினால் ஈராக்கிய நாட்டைக் கற்காலத்துக்குச் செல்லத் தக்கதாக அந்நாட்டின் செல்வங்களை அழித்தமை ஆகியன அமெரிக்கா செய்த அட்டேழியச் செயல்களாகும். இந்த அநியாயங்களையும், அட்டேழியங்களையும் புரிந்த நாட்டைத்தான் சகல சுதந்திரங்களும் சனநாயகமும் சகல உரிமைகளும் நிலவும் நாடு என உலகத்தவர்கள் நம்பும்படி கற்பிக்கப்பட்டுள்ளது.

இந்தப் பெரிய நாட்டிலும், அங்குள்ளமக்களிடையேயும் நிலவும் அநியாயங்களையும் அட்டேழியங்களையும் அமெரிக்க நூல்களும், எழுத்தாளர்களும் கோடிட்டு வெளிப்படுத்துகின்ற வேளையில் அந்த நாட்டின் சனாதிபதி அங்கு நடப்பவற்றைக் கண்டும்

காணாதவர் போல் இருப்பதோடு அல்லாமல் உலகத்திலுள்ள ஏனைய நாடுகளுக்கு வழிகாட்டுவதற்காகத் தனது 'புதிய உலக ஒழுங்கு' ஒன்றை நடைமுறைப்படுத்த எத்தனிக்கின்றார்.

அமெரிக்காவிலுள்ள மக்களின் விவாகரத்து விகிதம் மூப்பது ஆண்டுகளுக்கு முன்பு இருந்த நிலையிலும் பார்க்கத் தற்போது இருமடங்காக அதிகரித்துள்ளது என 'ரைம்' பத்திரிகையில் தொடர்ந்து எழுதுபவர்களில் ஒருவரான திரு. சாள்ஸ் குரோத்தமர் எப்ரல் 27ம் திகதி வெளிவந்த இச்சஞ்சிகையில் எழுதியுள்ளார். அரைவாசிக்கு மேற்பட்ட அமெரிக்க குழந்தைகள் தமது 18 வயதுக்கு முன்னர் தாய் அல்லது தந்தையுடன் மட்டும் வாழ்வர். பிறக்கும் குழந்தைகளில் 1/2 பங்கிற்கு மேல் திருமணம் செய்யாமலேயே பிறக்கின்றன. இது 30 ஆண்டுகளுக்கு முன்பிருந்தும் 5 மடங்கு கூடவாகும். மே மாதம் 18ம் திகதி வெளிவந்த 'ரைம்' சஞ்சிகை, லொஸ் ஏஞ்சல்சில் நடைபெற்ற இனக்கலவரத்தைப் பற்றி எழுதியுள்ள விமர்சனத்தில், லொஸ் ஏஞ்சல்சில் நடைபெற்ற கலவரத்தின் பின்னர் ரகரத்துக்கு வெளியேயுள்ள தங்களது வீடுகளுக்கும், தொழிலகங்களுக்கும், சென்ற பொழுது வறுமை நிலையிலுள்ள மக்கள் எப்பொழுதும் இல்லாதவாறு மேலும் வறுமை நிலைக்குக் கீழே சென்றுள்ளதைக் காணக்கூடியதாக இருந்தது எனக் கூறுகின்றது. லொஸ் ஏஞ்சல்ஸ் மாகாணத்தில் நலன்புரிச்சேவைகள் கடந்த இரண்டு ஆண்டுகளிலும் வரலாற்று ரீதியாக மதிப்பிட முடியாத அளவுக்கு அதிகரித்துள்ளது. லொஸ் ஏஞ்சல்ஸ் மாகாணத்திலுள்ள மக்கள் தொகையில் 1/7 பங்கினர் ஏறக்குறைய 1.4 மில்லியன் மக்கள் அந்த மாநிலத்தினால் நிருவகிக்கப்படும் நலன்புரித் திட்டங்களின் தயவிலேயே வாழ்கின்றனர். இவ்வதவி பராமரிப்பிலுள்ள பிள்ளைகளுடைய குடும்பங்களுக்கான உதவிகளாகவும் பொது சூயரொழிப்பு உதவிகளாகவும். உணவுமுத்திரை உதவிகளாகவும் வழங்கப்படுகின்றது.

நாட்டின் பொருளாதார உள்ளகக் கூட்டமைப்பு வீழ்ச்சியடைவதும், கல்விமுறை வீழ்ச்சியடைவதும் நலிந்துபோகும் பொருளாதாரத்தை எடுத்துக்காட்டுவதாகப் பொருளாதார நிபுணர்களுடன் சேர்ந்து பிரபல பொருளாதார நிபுணரான திரு. பாறி பொஸ்வொத் அவர்கள் அறைகூவல் விடுகின்றார். இனிமேல் பிறக்கப்போகும் பிள்ளைகள் தங்கள் பெற்றோர் வாழ்ந்த வாழ்க்கைபோல் வாழும் நிலைக்கு வரமாட்டார்கள் எனத் திரு. பாறி பொஸ்வொத் கூறுகின்றார். பொதுவாக அமெரிக்க வாழ்க்கைத் தரம் வீழ்ச்சியடைந்தமைக்கான சில காரணிகள் பின்வருமாறு:-

- 1) இரண்டு வருமானங்கள் இல்லாமல் வாழ்க்கை நடத்திச் செல்ல முடியாமல் அமெரிக்கத் தொழிலாளர்கள் தத்தளிப்பினர். அவர்கள் தற்போது சிக்கித் தவிக்கும் பொருளாதாரச் சூழ்நிலையே இதற்குக் காரணமாகும்.
- 2) 1970ம் ஆண்டில் 11% வீதமாக இருந்த பெற்றோரில் ஒருவரே யுள்ள குடும்பங்கள் தற்போது 25% வீதமாக உயர்ந்துள்ளது. பெண்கள்தான் தனிக்குடித்தன சமையை பெருமளவில் சமக்கின்றார்கள்.
- 3) தனிநபர் வருமானம் குறைவுற்றதனால் 1980ம் ஆண்டிலிருந்து தொழிலாளர்களின் கடன்பழு உயர்ச்சிபெற்று, அமெரிக்கத் தொழிலாளர்களே உலகத்திலுள்ள கைத்தொழில் நாடுகளில் குறைந்தளவு சேமிப்பாளர்களாக உள்ளனர்.
- 4) ஆசிய, ஐரோப்பிய முதலீட்டாளர்களிலும் பார்க்கக் குறைவாகவே அமெரிக்க முதலீட்டாளர்கள் வளர்ச்சியிலும், ஆராய்ச்சியிலும் முதலீடு செய்கின்றனர்.
- 5) அரசாங்கத்தினதும், தனிநபர்களினதும் கடன்பழு அதிகரித்துள்ளதால் எந்தவித முதலீட்டையும் செய்வதற்கு வருமானம் பற்றாக்குறையாகவுள்ளது.
- 6) கடந்த 15—20 ஆண்டுகளாக உயர்ந்துகொண்டுபோகும் சம்பளத்தைப் பெறும் மேல்மட்டத்தவர்களினது சம்பளத்திட்டத்திற்கும் குறிப்பிடத்தக்க இழப்புகளுடன் குறைந்தளவு சம்பளத்தைப் பெறும் கீழ்மட்டத்தவர்களினது சம்பளத்திட்டத்திற்கும் இடையே உள்ள பாரிய இடைவெளி இருக்கின்றது.

அமெரிக்காவின் கல்வித்தராதரத்தில் கடந்த முப்பது ஆண்டுகளில் பெருமளவு வீழ்ச்சி ஏற்பட்டுள்ளது. மாணவர்களுடைய இனம், சாதி, அவர்கள் நகரத்தில் வசிப்பவர்கள், கிராமத்தில் வசிப்பவர்கள் என்ற வேறுபாடில்லாமல் அமெரிக்க சமுதாயத்தில் பரவலாக எங்கும் இவ்வீழ்ச்சி காணப்படுவது மிகவும் மனக்கவலையைத் தரும் ஒரு விடயமாகும் எனக் கூறும் திரு. பொஸ்வெர்த் அவர்கள் ஒவ்வொரு அமெரிக்கனுக்கும் நூள் தோறும் தாக்கத்தை ஏற்படுத்தும் பழைய உள்ளகக் கட்டமைப்பான தெருக்கள், சுரங்கவழிகள், பாலங்கள், தண்ணீர்வசதி,

மின்சாரம் ஆகியவற்றில் எவ்வித முதலீடும் செய்யப்படுவதில்லை என மேலும் கூறுகின்றார்.

முதன் முதலாக அமெரிக்கா கடனாளி நாடாகத் திகழ்வதோடல்லாமல் வரலாற்று ரீதியாக உலகில் அதிக உச்சக் கடன்பழு உள்ள நாடாகவும் திகழ்கின்றது எனப் புதிய உலக ஒழுங்கில் ஐக்கிய அமெரிக்காவின் பங்கு என்பது பற்றித் தனது 'த பிறேற்றோரியன் காட்' (The Praetorian - The US role in the new world order) என்னும் நூலில் முன்னாளில் மத்திய புலனாய்வுத்துறையில் சேவையாற்றிய திரு. ஜோன் ஸ்ரொக்வேல் எழுதியுள்ளார், மேலும் அமெரிக்க மக்களில் 25%வீதத்தினர் கல்வியறிவற்றவர்கள். பாடசாலைக்குப் படிக்கச் செல்லும் மாணவர்களில் உலகத்தில் ஆறாவது இடத்தை அமெரிக்கா வகிக்கின்றது. மக்களின் சராசரி ஆயுட்காலக் கணிப்பீட்டின்படி அது 7வது இடத்தையும், மக்களின் வாழ்க்கைத் தரத்தில் 10வது இடத்தையும், கல்வித்தராதரத்தில் 10வது இடத்தையும் வகிக்கின்றது. இரண்டாவது உலகப்போரில் ஜெர்மனியும், ஜப்பானும் தோல்வியைத் தழுவிக்கொண்டபோதும், இந்த இரு நாடுகளும் அமெரிக்காவிலும் பார்க்கச் செல்வம் கொழிக்கும் நாடுகளாகவும், அத்தோடு அங்குள்ள மக்களின் வாழ்க்கைத்தரம் உயர்ந்ததாகவும் இருக்கின்றது எனத் திரு. ஸ்ரொக்வேல் மேலும் கூறுகின்றார்.

மேற்கூறியவற்றை உற்றுநோக்கும் பொழுது உலகத்தை மாற்றியமைப்பதற்கு முயற்சியை மேற்கொள்வதற்கு முன்னர் ஐக்கிய அமெரிக்கா தனது நாட்டை சீர்செய்யவேண்டியது அவசியமாகும்.



திரு. லுமும்பா அவர்களைக் கொன்றது யார்?
திரு. மொபுட்டு அவர்களிலும்
அமெரிக்க மத்திய புலனாய்வுத்துறையிலும்
சந்தேகம் ஏற்பட்டுள்ளது

-(ஐலன்ட்-01.07.92)

ஈயரில் (Zair) கடந்தகால வரலாற்றில் அதிர்ச்சியை ஏற்படுத்தியதும் முப்பது ஆண்டுகளுக்கு முன் சம்பவித்ததுமான அந்நாட்டின் முதலாவது பிரதமர் திரு.பற்றிஸ் லுமும்பா (Patrice Lumumba) அவர்களின் கொலை நிகழ்ச்சி மீண்டும் தலை தூக்கியுள்ளது.

1950களில் பரந்த ஆபிரிக்க இயக்கத்தின் (Pan Africanist Movement) தலைவராக இருந்தவரும் கொங்கோவுக்கு சுதந்திரம் வேண்டுமென பெல்ஜியத்திடம் முதன் முதலாக கோரிக்கை விடுத்தவருமான திரு.லுமும்பா அவர்களை சயர் நாட்டின் பெரும்பாலான மக்கள் ஒரு வீரத்தலைவராகவும் தற்கொடையாளியாகவும் இன்றும் போற்றுகின்றனர்.

சயர் நாட்டின் இரும்பு மனிதரான சனாதிபதி மொபுட்டு செசெசெக்கோ அவர்கள் (Mobutu Sese Seko) இந்த விடயத்தில் வகித்த பங்கு காரணமாக முப்பது ஆண்டுகளாக திரு.லுமும்பா அவர்களின் சாவுப்பற்றிய விடயங்கள் பேசப்படாதிருந்தது.

அமெரிக்காவின் கட்டளைக்கமையவும், அமெரிக்க புலனாய்வுத்துறையின் (C.I.A.) இரகசியமான உதவியுடனுமே திரு. மொபுட்டு இப்படி நடந்துகொண்டார் என்று மேலும் கூறப்ப

டுகின்றது. திரு.மொபுட்டு அவர்களின் அரசியல் எதிரிகள் இந்த விடயத்தில் அவர் நேரடியான தொடர்பு கொண்டுள்ளார் என திடமாக நம்புவதால் சயர் நாட்டின் எதிர்கால அரசியலை தீர்மானிப்பதற்கு கூட்டப்படும் தேசிய மாநாட்டை ஒரு பொது விசாரணை மன்றமாக ஆக்கி திரு.மொபுட்டு அவர்களின் நடவடிக்கைகளை அங்கு அம்பலப்படுத்துவதன் மூலம் அவரை அவமதிப்படுத்தி, அவரைப் பதவியிலிருந்து இறக்க அவர்கள் எண்ணினார்கள்.

திரு. லுமும்பா அவர்கள் பற்றிய விடயத்தை மாநாட்டில் கொண்டுவருவதை திரு.மொபுட்டு அவர்களின் ஆதரவாளர்கள் தடுக்கமுடியாதிருந்தபோதிலும் எதிரணியினர் மேற்கொண்ட தந்திரோபாயம் அவர்களுக்கே ஆபத்தை கொண்டு வந்திருக்கின்றது. திரு. மொபுட்டு அவர்களுக்கு உள்ள தொடர்புபற்றி அவர்மீது எவரும் குற்றம் சுமத்தாவிடினும் இந்த விடயத்தில் தொடர்புள்ளோர் பட்டியலில் சனாதிபதியின் அரசியல் எதிரிகள் பலரின் பெயர்களும் இருப்பதாக இப்போது கூறப்படுகின்றது.

எதிர்க்கட்சிகளின் தலைவர்களாக தற்பொழுது இருக்கும் முன்னாள் பிரதம மந்திரிகளான திருவரளர்கள் எத்தியென் சிசெக்கெடி (Etienne Tshisekedi) யோசெய் இலியோ (Joseph Ileo) ஆகியோரும் மற்றும் இரு முன்னாள் அமைச்சர்களும் இந்தப் பட்டியலில் அடங்குவர்.

நாடு சுதந்திரம் பெற்றபின் நன்கு மதிக்கப்பட்டவரான திரு. இலியோ அவர்களுக்கு எதிராகப் பாரதூரமான குற்றச்சாட்டுகள் சுமத்தப்பட்டுள்ளன. இந்த மாநாட்டில் வழங்கப்பட்ட ஆவணங்களில் திரு.லுமும்பா அவர்களின் கொலைக்கு ஏதுவாகவிருந்த பிடியாணையில் அப்போதைய பிரதமரான இவரே கைச்சாத்திட்டுள்ளார் எனக்கூறப்பட்டுள்ளது.

எதிர்க்கட்சியினருக்கு கெட்டபெயரை உண்டாக்கவேண்டும் என்ற நோக்கில் திரு. மொபுட்டு அவர்களுக்கு சார்பானவர்கள் பலராலேயே இக்குற்றச்சாட்டுகள் சுமத்தப்பட்டுள்ளன. ஓர் நேர்காணலின்போது திருவரளர்கள் சிசெக்கெடியும், இலியோவும் இக்குற்றச்சாட்டுகளை மறுத்துள்ளபோதிலும் இவர்களில் ஒருவரேனும் இன்றுவரை இவற்றுக்குப் பகிரங்கமாகத் தங்கள் மறுபடைத் தெரிவிக்கவில்லை.

கட்டுரைகள்

‘நாம் இதுவரை ஆராய்ந்துபார்த்த விடயங்களிலிருந்து ஏதோ ஒருவகையில் எல்லோரும் இந்நிகழ்ச்சியில் தொடர்புள்ளவர்களாயிருந்திருக்கிறார்கள்’ என திரு. மொபுட்டு அவர்களின் கொள்கைகளைத் தீவிரமாக கண்டிப்பவரும் சயர்நாட்டில் மனிதஉரிமையைப் பாதுகாக்க உருவாக்கப்பட்ட சங்கத்தின் தலைவருமான திரு. நகெவ்வா அற்றொண்டோசோ கூறியுள்ளார்.

கொங்கோலிய தேசிய இயக்கத்தை ஆரம்பித்தவரும் சிறந்த பேச்சாளரும், பண்புள்ள தலைவருமான திரு. லுமும்பா அவர்கள், கொங்கோ சுதந்திரம் பெற்றபோது அதன் முதலாவது பிரதமராக 1960ம் ஆண்டு யூனில் பதவியேற்றார்.

ஆயினும் சுதந்திரம்பெற்ற சில வாரங்களுக்குள் நாடு வீழ்ச்சியுறும் நிலையில் இருந்தது. திரு. லுமும்பா அவர்கள் இராணுவச் சட்டத்தைப் பிரகடனப்படுத்தியதுடன், அப்பொழுது கட்டடங்கா (Katanga Province) என அழைக்கப்பட்ட மாகாணத்தில் தோன்றிய பிரிவினைவாத இயக்கத்தை அடக்குவதற்கு ஐக்கிய நாடுகள்சபையின் உதவியையும் நாடினார்.

ஆபிரிக்காவில் சோவியத் நாட்டின் செல்வாக்கு வளர்ச்சியுறுவதையிட்டுக் கவலைகொண்ட அமெரிக்க மேலாளர்களும் அதன் புலனாய்வுத்துறையும் காஸ்றோ (Castro) போன்ற இன்னொருவர் தோன்றுவதைத் தடுப்பதற்கு திரு. லுமும்பா அவர்கள் பதவியிலிருந்து நீக்கப்படவேண்டும் என வெளிப்படையாகவே பேசிவந்தனர்.

திரு. லுமும்பா அவர்களுக்கும் கொங்கோவின் சனாதிபதியாகவிருந்த திரு. யோசப் கசவுபு (Joseph Kasavubu) அவர்களுக்கும் இடையே எழுந்த செயலுரிமைப் போட்டியில் ஒரு இக்கட்டான நிலை உருவாகியதால், திரு. லுமும்பா அவர்களால் படைத்தளபதியாக நியமிக்கப்பட்டிருந்த கேணல் மொபுட்டு, அதிகாரத்தைக் கைப்பற்றி அரசியல் நடவடிக்கைகளை இடைநிறுத்தி ஒரு இராணுவ ஆட்சிக்குழுவின் தலைவராக சிறிது காலம் ஆட்சிபுரிந்தார்.

திரு. மொபுட்டு அவர்களால் திரு. லுமும்பா அவர்கள் முதலில் வீட்டுக்காவலில் வைக்கப்பட்டார். தனக்கு சார்பானவர்கள் இருக்கின்ற இடமான வடக்குக்குத் தப்பிச் செல்ல திரு. லுமும்பா அவர்கள் முயன்ற போது அவர் கைதுசெய்யப்பட்டார். திரு. மொபுட்டு அவர்களினதும் திரு. கசவுபு

அவர்களினதும் உத்தரவுப்படி அவர் அவருடைய பரம எதிரியும், கட்டங்கா பிரிவினைவாதத்தலைவருமான திரு. மோயிஸ் சமொபே (Moise Tshombe) அவர்களின் தளத்திற்கு வானூர்தி மூலம் அனுப்பப்பட்டார் என அறியமுடிகின்றது. கட்டங்காவுக்கு கொண்டு செல்லப்பட்ட திரு.லுமும்பா அங்கு கைது செய்யப்பட்டார்.

இந்த விடயத்தில் திரு. சிசெகெடி அவர்களுக்கு தொடர்புண்டு என்ற குற்றச்சாட்டுக்கு அவர் ஒரு நேர்காணல்போது பதில் அளிக்க மறுத்ததுடன் திரு. லுமும்பா அவர்களின் கொலையைப் பற்றி ஆராய்வதற்கு நியமிக்கப்பட்ட ஆணைக்குழுமுன் தான் விரைவில் தோன்றி யதில் அளிக்க விருப்பதாகக் கூறியுள்ளார்.

திரு.லுமும்பா அவர்களின் கைது ஆணையில் தான் கையொப்பமிட்டது போல் காட்டப்பட்ட போதும் உண்மையில் அக்கையொப்பம் தன்னுடையதில்லையெனவும் அது திரு. மொபுட்டு அவர்களால் போலியாக தயாரிக்கப்பட்டதெனவும் 70வயதான திரு.இலியோ அவர்கள் ஒரு நேர்காணலின் போது கூறியுள்ளார்.

இருந்தபோதிலும் 30 ஆண்டுகாலத்தின் பின் இந்த நிகழ்ச்சியை விசாரணைக்கு எடுத்ததையிட்டு தான் வரவேற்பதாக இவர் கூறியுள்ளார்.

“திரு.லுமும்பா அவர்களின் சாவைப்பற்றி நான் இதுவரை அறியாத பல விடயங்களை தேசிய மகாநாட்டில் அறிந்துகொண்டேன். என்னுடைய தலையில் இருந்த ஒரு பெரிய சுமை என்னிடமிருந்து இறக்கப்பட்டுள்ளது” என மேலும் திரு.இலியோ அவர்கள் கூறியுள்ளார்.



அரைத்த மாவையே அரைக்கின்றோம்!

ராணி, 31-05-92

1578-ம் ஆண்டு சேரளாவில் உள்ள கொல்லத்தில் "தம்பிரான் வணக்கம்" என்ற தமிழ் நூல் அச்சிடப்பட்டது. அதுதான் தமிழில் அச்சேறிய முதல் நூல் என்று சொல்லப்படுகிறது.

உண்மைதான்! சாதாரண உண்மை அல்ல; 40 ஆண்டு கால உண்மை!

அந்த நூல் 1951-ம் ஆண்டு கண்டுபிடிக்கப்பட்டது. அன்று அதுதான் தமிழில் அச்சேறிய முதல் நூல் என்று சொல்லப்பட்டது.

அன்று அதுதான் உண்மை. ஆனால், இன்று அது சரியல்ல. ஏனென்றால், அதற்குப்பின் எவ்வளவோ புதிய உண்மைகள் வெளிப்பட்டுவிட்டன.

ஆனால், நாமோ 40 ஆண்டுக்கு முந்திய உண்மையைத்தான் இன்றும் சொல்லிக்கொண்டிருக்கின்றோம். புதிய உண்மைகளை நம்மால் கண்டுபிடிக்க முடியாவிட்டாலும், பிறர் கண்டுபிடித்துச் சொல்லும் உண்மையையாவது படித்துத் தெரிந்துகொள்ள வேண்டும் அல்லவா?

பழைய வரலாறு

ஏதும் எழுத்தாணியுமாக இருந்த தமிழை முதன் முதல் அச்சேற்றியவர்கள் போர்த்துக்கீசியர் என்ற மேல்நாட்டினரே.

போர்த்துக்கீசிய மன்னர் அனுப்பிய வாசுகோடகாமா என்ற கப்பல் தலைவர், 1498-ம் ஆண்டு சேரநாட்டில் உள்ள கள்ளிக்கோட்டைக்கு வந்து சேர்ந்தார். 1505 இல் கொச்சியும், 1510 இல் கோவாவும் போர்த்துக்கீசியரின் ஆட்சிக்குள் வந்தன. 1550 ல் திருச்சுரை அடுத்த அம்பலக் காட்டில் ஏசுவின் திருச்சபையை அமைத்தார்கள். கொச்சி முதல் தூத்துக்குடி வரை கடற்கரை ஓரமாக வாழ்ந்த மீனவர்களிடம் கிறித்துவின் நற் செய்தியைப் பரப்பினார்கள். அன்று கொச்சி மீனவர்களும் தமிழ் மொழியே பேசினார்கள்.

முதல் நூல்

அவர்களின் பிரசாரத்துக்கு அச்சிட்ட நூற்கள் தேவைப்பட்டன. 1554-ல் போர்த்துக்கலில் உள்ள லிஸ்பன் நகரில் 'லுசே தமிழ் வினா-விடை' என்ற நூலை அச்சிட்டார்கள். தமிழில் அச்சேறிய முதல் நூல் இதுதான். ஆனால், தமிழ் எழுத்துக்களைப் பயன்படுத்தவில்லை. "அம்மா" என்பதை 'AMMA' என்று ரோமன் எழுத்துக்களில் அச்சிட்டார்கள். 36 பக்கமுள்ள இந்நூலின் ஒரே ஒரு பிரதி மட்டும் இன்றும் லிஸ்பனில் ஒரு பழம் பொருளகத்தில் (மியூசியம்) இருக்கிறது.

தமிழ் அழிஞர் தனிநாயக அடிகள் லிஸ்பன் போயிருந்த பொழுது இந்நூலைப் பார்த்தார். இந்நூலை உலகுக்கு அறிமுகப் படுத்தியவரும் தனிநாயக அடிகளே.

இந்நூலைத் தமிழில் எழுத தூத்துக்குடியிலிருந்து 3 தமிழ் மீனவர்கள் லிஸ்பனுக்குப் போயிருந்தார்கள். யாழ்ப்பாணத்தில் பல ஆண்டுகள் திருச்சபைப் பணியாற்றிய பேரவாம் வினா ஏகாண்டே என்ற போர்த்துக்கீசியரின் மேற்பார்வையில் இந்நூல் அச்சிடப்பட்டது. இந்த விபரம் நூலின் முன்னுரையில், இருக்கிறது.

முதல் அச்சகம்

போர்த்துக்கலில் இருந்து 1556-ம் ஆண்டு கோவாவுக்கு ஓர் அச்சகம் வந்தது. அதில் உடனடியாக துண்டு அறிக்கைகளும் சிற்பேடுகளும் அச்சிடப்பட்டன. துண்டு அறிக்கைகள் கோவில் வாசல்சுளில் ஓட்டப்பட்டன. 1556-ல் "தத்துவம்" என்ற போர்த்துக்கீசிய நூல் முதன் முதல் அங்கு அச்சிடப்பட்டது.

புனித சேவியர் என்ற திருத்தொண்டர் அப்பொழுது கோவாவில் இருந்தார். இவரது தொண்டு தூத்துக்குடிவரை

பரவியிருந்தது. தமிழ் மீனவர்களை கிறித்தவர் ஆக்கியவர் இவரே. இவருக்குத் தமிழ் பேசத் தெரியும். இவர் தமிழில் வெளியீடுகள் வேண்டும் என்று விரும்பினார். இவரே தமிழில் எழுதிய "தம்பிரான் வணக்கம்" என்ற 4 பக்கமுள்ள சிற்றேடு 1557-ல் கோவாவில் அச்சிடப்பட்டது.

அப்பொழுது தமிழில் அச்செழுத்துக்கள் வரர்க்கப்படவில்லை. எனவே, லிஸ்பனில் போன்றே, ரோமன் எழுத்துக்களில் இந்த சிற்றேடு கோவாவில் அச்சிடப்பட்டது. அதனை தமிழ் மீனவர்களுக்கு திருத்தந்தையர் (பர்திரிமார்கள்) படித்துக்காட்டினார்கள். 1561 டிசம்பர் 4ம் தேதி லூயிசு என்ற திருத்தந்தை கோவாவிலிருந்து லிஸ்பனுக்கு எழுதிய ஒரு கடிதத்தில், "தமிழர்களின் சொந்த மொழியில் கோவாவில் அச்சிடப்பட்ட 'தம்பிரான் வணக்கம்' கொண்டு, அவர்களுக்குத் தமிழிலேயே படித்தும் பாடியும் காட்டப்பட்டன" என்று குறிப்பிட்டுள்ளார்.

இதுவே முதல் நூல்!

தமிழர்கள் தாங்களே படித்துக் கொள்ளும்படியாக இந்நூல் இல்லை. இக்குறையை உணர்ந்த தந்தையர், தமிழ் எழுத்துக்களை வார்த்தைதொடங்கினார்கள். தமிழ் எழுத்துக்களைக் கொண்டு 1577-ம் ஆண்டு தமிழிலேயே "தம்பிரான் வணக்கம்" மீண்டும் அச்சிடப்பட்டது. தமிழ் எழுத்துக்களைக் கொண்டு அச்சிடப்பட்ட முதல் தமிழ் நூல் இதுதான்! இந்தியமொழி ஒன்றில் அச்சான முதல் நூலும் இதுவே.

இந்நூலைத் தமிழில் எழுதியவர் "அண்டிரிக்" என்ற திருத்தந்தை. இவர் புனித சேவியரின் மாணவர். தமிழை முழுமையாகக்கற்ற முதல் ஐரோப்பியர் இவரே. சுவான் கொன்சால்வசு என்ற லிஸ்பானியர் இந்நூலுக்கான தமிழ் எழுத்துக்களை வார்த்துக் கொடுத்தார்.

"1575-ம் ஆண்டில் கோவா நகரில் கடிய சேசு சபை மாநிலக் கூட்டத்திற்குத் தலைமை தாங்கிய வலிஞ்ஞானோ என்ற அடிகளார் தமிழ் மொழியில் கிறித்துவத் திருமுறையின் அறிவுரைகளைப் படிப்பிக்கும் நூல் ஒன்றும் இல்லாது கண்டு, மிகவும் நொந்து அக்குறையைப் போக்குமாறு அண்டிரிக்குப் பர்திரியர் என்ற அடிகளாருக்கு உத்தரவிட்டார்" என்று

தமிழ்ப் பேராசிரியர் முனைவர் ச. இராசமாணிக்கம் "அடியார் வரலாறு" என்ற நூலில் குறிப்பிட்டு உள்ளார்!

தமிழர் உதவி

போர்த்துக்கலில் இருந்து கோவாவுக்கு வந்த அச்சகத்துடன், அச்சடிப்பதில் நன்கு பயிற்சி பெற்ற தமிழர் ஒருவரும் வந்திருந்தார். ஆனால், அவரது பெயர் முதலான விவரங்கள் வரலாறு ஏடுகளில் இடம்பெறாமலே போய்விட்டன. "இந்தியாவில் அச்சம் பத்ப்பும்" என்ற நூலில் பி. எஸ். கேசவன் இந்த விவரத்தைத் தெரிவிக்கிறார்.

1554-ல் விஸ்பனில் "லூசே தமிழ் வினாவிடை" என்ற தமிழ் நூல் அச்சாக உதவிய தூத்துக்குடித் தமிழராகத்தான் இவர் இருக்கவேண்டும் என்பதை நாம் எளிதாக உணரக்கூடியது உணரமுடியும்.

கோவாவிலும் (பிறகு கொல்லத்திலும்) பெரோலுயிசு என்பவரின் மேற்பார்வையில் இந்நூல் அச்சாயிற்று. இவர் தமிழ்ப் புலமை நிறைந்த ஒரு பிராமணர்! கிறித்தவ சமயத்தைத் தழுவின முதல் பிராமணரும் இவரே!

1577இல் கோவாவில் அச்சான இந்தத் "தம்பிரான் வணக்கம்" நூலின் ஒரே ஒரு பிரதி 17-ம் நூற்றாண்டின் தொடக்கத்தில் பாரிசில் உள்ள சேக்சுபையில் இருந்தது. அது ஜோசப் ஸ்காலிங்கர் என்ற நூல் சேகரிப்பவர் கைக்குப் போயிற்று. அவர் அதை லேடன் (ஆலந்து) பல்கலைக் கழகத்துக்கு வழங்கினார். 18- நூற்றாண்டுத் தொடக்கம் வரை அந்நூலகத்தில் இந்நூல் இருந்ததற்கு ஆதாரங்கள் உள்ளன. அதன்பின் காணவில்லை.

லண்டனில் பிரிட்டிசு நூலகத்தில் துணை இயக்குநராக இருக்கும் (இப்பொழுதும் இருக்கிறார்) கிரகாம் ஷா என்ற இந்தியர் இந்த விவரங்களை ஆதாரங்களுடன் "நூலகம்" என்ற ஆங்கில இதழில் 1981 இல் எழுதியிருக்கிறார்.

2 ஆவது நூல்

1577-ல் கொல்லத்திற்கே ஓர் அச்சகம் வந்து சேர்ந்தது. அங்கு 1578-ல் மீண்டும் "தம்பிரான் வணக்கம்" அச்சிடப்பட்ட

கட்டுரைகள்

டது. இது 16 பக்கங்களைக் கொண்டது. இது கோவாவில் 1577-ல் அச்சான "தம்பிரான் வணக்கம்"த்தின் மறுபதிப்பாக இருக்கக்கூடும் என்று கிரகாம் ஷா கருதுகிறார்.

1557 இல் தான் எழுதிய "தம்பிரான் வணக்கம்" நூலை புனித சேவியர் விரிவுபடுத்திக்கொடுக்க, அதை தந்தை அண்டி ரிக் தமிழ்ப்படுத்தினார். தந்தை மனுவேல் என்ற தமிழர் அவருக்கு உறுதுணையாக இருந்தார். தந்தை பாரியா இதற்கான தமிழ் எழுத்துக்களை வார்த்துக் கொடுத்தார்.

இந்நூலின் ஒரே ஒரு பிரதி இப்பொழுது அமெரிக்காவில் ஆவர்டு பல்கலைக்கழக நூலகத்தில் இருக்கிறது. அவர்கள் 1951-ல் லண்டனில் ஓர் ஏலக் களையில் இந்நூலை விலைக்கு வாங்கினார்கள்! தங்களின் நூலக இதழில், 1952-ல் 16 பக்க நூலையும் வெளியிட்டு, ஒரு கட்டுரை எழுதினார்கள். அதன் பின்தான் இந்நூல் உலகுக்குத் தெரியவந்தது.

தமிழ்ப் பேராசிரியர் ச இராசமாணிக்கம் 1963-ல் இந்நூலை "வணக்கம்" என்ற பெயரில் மீண்டும் அச்சிட்டு வெளியிட்டுள்ளார்.

இந்நூலின் இறுதிப்பக்கத்தில் 1577-ல் கோவாவில் உண்டாக் கின எழுத்து, 1578-ல் கொல்லத்தில் உண்டாக் கின எழுத்து என்று எழுத்துக்கள் அனைத்தும் தொகுத்து அச்சிடப்பட்டிருப்பது மிகச் சிறப்பானது ஆகும். 1577-ல் கோவாவில் முதல் நூல் அச்சானதையும் இது உறுதிப்படுத்துகிறது.

எனவே—

1578-ல் கொல்லத்தில் அச்சான "தம்பிரான் வணக்கம்" தமிழில் அச்சான முதல் நூல் அல்ல. அது தமிழில் அச்சான 2-வது நூல். நமது பார்வைக்கு இன்று கிடைக்கும் முதல் தமிழ் அச்சு நூல் என்று வேண்டுமானால் அதைச் சொல்லலாம்!

1577-ல் கோவாவில் அச்சான "தம்பிரான் வணக்கம்" தான் தமிழில் அச்சான முதல் தமிழ் நூல். அது 200 ஆண்டு முன்வரை இருந்தது. இப்பொழுது எங்கே ஒளித்திருக்கிறதோ! தேடிக்கண்டுபிடிக்க வேண்டும்!!

தேடுங்கள்;

தந்தை அண்டிரிக் எழுதி, 1586-ல் அச்சான "அடியார் வரலாறு" என்ற தமிழ் நூல் 1954-ல்தான் கண்டுபிடிக்கப்பட்டது. வாடிகன் நகரில் உள்ள போப் ஆண்டவரின் நூலகத்தில் இந்நூலை தனிநாயக அடிகள் கண்டு எடுத்தார்.

அதேபோல, தந்தை அண்டிரிக் எழுதி, 1580-ல் அச்சான "பாவமன்னிப்பு" என்ற 214 பக்க நூல், 1982-ம் ஆண்டில் தான் கண்டு எடுக்கப்பட்டது. லண்டனில் ஆச்சுபோர்டு பல்கலைக்கழக நூலகத்தில் வேறொரு நூலுடன் சேர்த்து ஒன்றாக "பைண்டிங்" செய்யப்பட்டிருந்த இந்நூலை, கிரகர்ட் ஷா கண்டு எடுத்தார்.

இதே போல, 1577-ல் கோவாவில் அச்சான, தமிழில் முதன் முதல் அச்சேறிய நூல், இந்திய மொழியில் முதன் முதல் அச்சிக்கண்ட நூல் "தம்பிரான் வணக்க"மும் கிடைக்க வாய்ப்பு இருக்கிறது!

"தேடுவீர், கண்டடைவீர்" என்பது தேவனின் வாக்கு!



முழுவதும் கேட்க...

முதல் திருடன்: அண்ணாச்சி! உங்களை எதற்காக ஜெயிலில் போட்டாங்க.

இரண்டாம் திருடன்: நாலு மூழும் கயிறு தெருவுல கிடத்தது. அதை எடுத்தேன். அதுக்காக ஆறு மாதம் தீட்டிட்டாங்க.

முதல் திருடன்: வெறும் கயிற்றை எடுத்ததுக்கா ஆறு மாதம். அநியாயமாக இருக்கே.

இரண்டாம் திருடன்- அதோட இன்னொரு மூனையில் மாடு ஒன்று கட்டிவிருந்தது.

புலிகள் தாங்கள் நினைத்தபடி கடலில் நடமாடுகிறார்கள்.

(ஐலண்ட் - 28.06.92)

அண்மைக்காலங்களில் இலங்கைக் கடற்படையினர் கடலில் விடுதலைப்புலிகளின் தற்கொலைப்படைத் தாக்குதல்களுக்கும் அவர்களின் கடல் கண்ணிவெடிகள் மற்றும் கடற்புலிகளின் அதிரடித் தாக்குதல்களுக்கும் உள்ளாக்கப்பட்டு வருகிறார்கள். இவை எல்லாவற்றிற்கும் மேலாக விடுதலைப்புலிகள் பெரும் தொகையான கடல்கண்ணி வெடிகளை உற்பத்திசெய்து வடக்கில் படையினரின் அத்தியாவசியமான பொருட்களைக் கொண்டு வருவதற்கு உபயோகிக்கப்படும் பிரதானமான கடல்மார்க்க வழங்கல் பாதைகளில் விதைப்பார்களாயின் எதிர்காலத்தில் இக்கண்ணி வெடிகள் படையினருக்குப் பெரும் அச்சுறுத்தலைக் கொடுப்பதாகவிருக்கும். யொனி (Johnney) கண்ணிவெடியின் மறுவடிவமே கடலில் வைக்கப்படும் கொலின் (Colin) என அழைக்கப்படும் கண்ணிவெடியாகும்.

விடுதலைப்புலிகளின் ஆய்வு மற்றும் வளர்ச்சிப்பிரிவினால் இதுவரை உருவாக்கப்பட்ட அமுக்கத்தினால் வெடிக்கக்கூடிய கடல் கண்ணிவெடிகளில் இதுவே மிக ஆற்றல்வாய்ந்ததென 'களத்தில்' என்ற (Kalaththil) அவர்களின் வெளியீடு கூறுகின்றது. கடற்புலிகள் தனியான ஒரு பிரிவாக 1984ல் அமைக்கப்பட்டபோதிலும், புலிகளின் ஆய்வு மற்றும் வளர்ச்சிப்பிரிவு 1989 லேயே கடல் கண்ணிவெடிகளை உற்பத்திசெய்ய ஆரம்பித்தது. கடல் மேற்பரப்பில் மிதப்பதும் கப்பல்களை நெருங்கிய வுடன் வெடிக்கக்கூடியதுமான கண்ணிவெடிகளைப் பரிசோதனை மேற்கொண்டபின் கடல் நீர்ப்பரப்புக்கு கீழே வெடிக்கக்கூடிய கடற்கண்ணிவெடிகள் மிகுந்த ஆற்றல்வாய்ந்தவை என புலிகளின் ஆய்வு மற்றும் வளர்ச்சிப்பிரிவு கண்டுபிடித்துள்ளது.

கடலின் மேற்பரப்பிலிருந்து சில அடிதூரம் கீழே விதைக்கப் படுவதும், வேசமாகச் செல்லும் கலன் ஒன்றின் நீர் அழுக்கம் தாக்கும் பொழுது அத்திசையை நோக்கி வெடிக்கக்கூடியதுமான கண்ணிவெடியை இறுதியில் விடுதலைப்பிலிகள் கண்டுபிடித்தனர். வல்வெட்டித்துறைக் கரைக்கு அப்பால் கடற்புலிகளால் 10.7.90ல் மேற்கொள்ளப்பட்ட முதலாவது கரும்புலித்தாக்குதலின் போது வீரச்சாவைத் தழுவிக்கொண்ட மன்னாரைச் சேர்ந்த தளபதி கொலின்ஸ் நினைவாகவே இக்கண்ணிவெடிக்கு அவரின் பெயர் சூட்டப்பட்டுள்ளது.

மலிவாகவும், சுலபமாகவும் உற்பத்தி செய்யக்கூடிய கண்ணி வெடிகளைக் கண்டுபிடிப்பதற்கு ஆராய்ச்சிகள் மேற்கொள்ளப் பட்டுவருவதாக புலிகளின் வெளியீடு கூறுகின்றது.

வடக்கே உள்ள படையினருக்குத் தேவையான அத்தியாவசியமான பொருட்களைக் கொண்டு வருவதற்கு உபயோகிக்கப்படும் பிரதானமான கடல்மார்க்கப் பாதைகளில் கண்ணிவெடிகளை விதைத்து வைப்பதே புலிகளின் நோக்கமாகும். 1984 ம் ஆண்டு உருவாக்கப்பட்ட கடற்பிரிவு பாரியமுறையில் மறசீரமைக்கப் பட்டு 'விடுதலைப்பிலிகளின் கடற்புலிகள்' என்ற பெயருடன் அவர்களுக்கென தனித்துவமான சின்னத்தையும் கொண்டுள்ளது. திரு. குசை அவர்களைச் சிறப்புத் தளபதிபாகவும், திரு. கங்கை அமரன் அவர்களைத் தளபதியாகவும் இது கொண்டுள்ளது. கடலில் அதிரடித்தாக்குதல் நடவடிக்கைகளை மேற்கொள்ளவும், கடல் கண்ணிவெடிகளை விதைப்பதற்கும், 300 க்கும் மேற்பட்ட புலிகளுக்கு பயிற்சி அளிக்கப்பட்டுள்ளது.

அண்மையில் தங்களுடைய முதலாவது சிறப்புக் கடல் அதிரடிப்படைய அணி பூநகரிக்கு அப்பாலுள்ள சிறு தீவான மான் தீவு என்னுமிடத்தில் உள்ள இராணுவ தங்ககத்தை தாக்கி பல ஆயுதங்களைக் கைப்பற்றியதாக விடுதலைப் புலிகள் கூறுகிறார்கள்.

விடுதலைப்பிலிகள் அண்மையிலேயே கடலில் படையினருக்கு பாரிய அளவில் உயிரிழப்பை ஏற்படுத்தக்கூடியவர்களாகவிருக்கின்றார்கள். வடக்கிலுள்ள படையினருக்குத் தேவையான பொருட்கள் கடல்மூலம் கொண்டு செல்லப்படுவதாலும், தீபகற்பகத்தின் கரையோரத்தில் மூன்றில் இரண்டு பங்கு வடக்கு கிழக்கு ஆகிய பிரதேசத்தில் இருப்பதாலும் கடல்புலிகளின் நடவடிக்கை பெரும் அச்சுறுத்தலை ஏற்படுத்தக்கூடியதாகவிருக்கின்றது.

கட்டுரைகள்

ஆகையால், தற்போதைய நிலையில் கடலைப்பற்றியும் கடற்போரைப்பற்றியும் விடுதலைப்புலிகள் கொண்டுள்ள கருத்து என்ன என அறிவது அத்தியாவசியமானதாகின்றது.

'விடுதலைப்புலிகள்' என்ற பெயருடன் யாழ்ப்பாணத்தில் வெளியிடப்படும் அவர்களின் உத்தியோகபூர்வமான ஏட்டில் கடற்புலிகளின் உள்நோக்கங்கள் பற்றிக் கூறப்பட்டுள்ளது. 'தமிழராகிய நாம் ஒரு உண்மையை விளங்கிக் கொள்ளவேண்டும். எங்கள் நிலப்பரப்பை விடுவிக்க தமிழ்சுழிப் போராட்டம் முனைப்படைந்தபோது எங்களுடைய முன்நின்றந்தகை தடுப்பதற்கு, இலங்கை அரசாங்கம் தனது படைப்பலத்தை பிரயோகித்தது, தரையில் நடக்கும் சமரர வெற்றிகொள்வதற்கு கடலைப் பாவிக்கின்றது சிங்களப்படைபினரால் 1977ல் ஓய்பரேசன் லிபரேசன் (Operation Liberation) என்ற இராணுவ நடவடிக்கை மேற்கொள்ளப்பட்டபோதும் 1990ல் முல்லைத்தீவு இராணுவ தங்ககத்தை நாம் கைப்பற்ற முயன்றபோதும், 1991ல் சிலாவத்துறை இராணுவ தங்ககத்தை நாம் கைப்பற்ற முயன்றபோதும், ஆணையிறவு சமரின்போதும் எங்களுடைய முயற்சிகளை முறியடிப்பதற்கு இலங்கை அரசாங்கம் கடலைய பாவித்தது' என இந்த ஏட்டில் விடுதலைப்புலிகள் கூறுகின்றார்கள்.

'தமிழ் சுழத்தின் பாதுகாப்பு கடலிலேயே தங்கியுள்ளது என எங்கள் தலைவர் திரு. பிரபாகரன் அவர்கள் அடிக்கடி கூறுவார்கள். பகைவரின் கடலாதிக்கத்தை அழித்தாலே எங்கள் மீட்டெடுக்கப்பட்ட நிலப்பரப்பை பாதுகாப்பாக வைத்திருக்க முடிவதோடு தமிழ் சுழத்தில் உள்ள பகைவர்களின் தளங்களையும் எம்மால் அழிக்கமுடியும். செயற்கிறன் வாய்ந்த கடற்படை ஒன்றைக் கட்டியெழுப்புவதற்கு பாரிய பொருளாதார வலிமை எங்களுக்கு தேவையாயுள்ளது' என மேலும் இந்த ஏடு கூறுகின்றது.

பொதுவாகத் தங்களுக்கு மரபு வழியாக வந்த அறிவைக் கொண்டும் பட்டறிவால் பெற்ற அறிவைக்கொண்டுமே 1987 ம் ஆண்டுக்குமுன் கடலைப்பற்றிய அறிவை இவர்கள் பெற்றனர். கடல் பிரயாணி ஒருவருக்குத் தேவையான தகவல்கள் எல்லாவற்றையும் விரிவரன முறையில் கொடுத்துதவும் கைநூல்கள், கடல் வரைபடங்கள் ஆகியவற்றை ஒரு சிலரே பயன்படுத்தி வந்தனர். இந்தியாவுக்கு செல்லக்கூடிய கடல் வழிகள் அடங்கிய வரைபடங்களை விளங்கிக் கொள்ளக்கூடிய அறிவு எல்லாமை யும் இதற்குக் காரணமாகும்.

மன்னார் - இராமநாதபுரம் கடற் பாதையில் மிகுந்த ஆபத்தை சந்திக்க வேண்டியவரும் என்பது எல்லோருக்கும் தெரியும். அந்த பரந்த கடலில் நகரும் தீவுகள் என விவரிக்கத்தக்க ஆதாயின் பாலத்து தீடை எனப்படும் மண்மேடுகளிலிருந்து மிதந்து வரும் மணற்காற்று முடுபனிபோல காட்சி தரும்.

திருக்கோயிலின் கரையோரப் பகுதியில் சுழன்று வரும் அலைகளையும் இடையேயுள்ள கற்பாறைகளையும் தவிர்க்க வேண்டும் என்பதும் எல்லோருக்கும் தெரிந்ததுதான்.

ஒருவர் முல்லைத்தீவை நோக்கிச் செல்ல வேண்டுமானால் வேதாரணிய வெளிச்சவீடு அவருக்கு வட கிழக்கே இருக்கவேண்டும் என்பதும் யாவரும் அறிந்ததே.

இதைத் தெரிந்துகொண்டால் போதுமானது. கொந்தளிக்கும் கடல்களில் துணிவுடன் பல்லாண்டு காலமாக பிரயாணம் செய்த தன் காரணமாகவே இப்படியான அறிவைப் பெற முடிந்தது. கடலைப்பற்றிய தகவல்களைக் கூறும் ஆவணம் எதுவும் எந்த ஒரு ஆயுதம் தாங்கிய தமிழ்க்குழுவிடமும் இருக்கவில்லை.

கடலைப்பற்றிச் சிறப்பாக அறிந்து கொள்வது விடுதலைப் புலிகளுக்கு அத்தியாவசியமானதாகும். பின்வருவனவற்றை அடையாளம் கண்டுகொள்வதற்காகவே கடலைப்பற்றிய ஒழுங்குமுறையான அறிவைப் பெற்றுக்கொள்ள விடுதலைப் புலிகள் ஆர்வமாக ஈடுபட்டுவருகின்றார்கள்.

(அ) - கண்ணிவெடிகளை வைக்கவேண்டிய கடல்பாதைகளைக் கண்டு கொள்ளல்.

(ஆ) - நீரிலும் நிலத்திலும் படையினரின் தாக்குதலுக்கு உள்ளாகக் கூடிய கரையோரப் பிரதேசங்களை அடையாளம் கண்டு கொள்ளல்.

(இ) - கடல் படையினரின் ஆற்றலுக்கு பெரும் பாதிப்பை ஏற்படுத்தக்கூடிய கடல் கொந்தளிப்பு காற்றோட்ட நீரோட்டங்களால் ஏற்படும் நெறி பிறழ்வு மற்றும் காற்றின் சீர் ஆகியவற்றைக் கண்டுகொள்ளல்.

-தங்கள் கடல் பலத்தை விரைவாக அதிகரிக்க வேண்டும் என்ற அக்கறை காரணமாகவே விடுதலைப் புலிகள் வடக்குக் கரையையும் அதைச் சார்ந்த கடலைப்பற்றியும் விரிவாக்கும் விபரமாகவும் ஆராய்ந்து வருகின்றார்கள். வடக்கிலுள்ள கடல்

களிலும் ஏரிகளிலும் கடல்படையினரின் நடவடிக்கைக்கு பாதிப்பு ஏற்படுத்தக்கூடிய கடல்பாதைகள், கடல் கொந்தளிப்புகள் மற்றும் கரையோரங்களைப் பற்றிய அறிவு ஆகியவற்றை அறிந்து கொள்வதே இதன் நோக்கமாகும். (இந்த ஆய்வுகள் மூலம் பெறப்பட்ட சில விடயங்கள் விடுதலைப் புலிகளால் 1-5-92ம் திகதி வெளியிடப்பட்ட 'களத்தில்' என்ற அவர்களுடைய வேறு ஒரு வெளியீட்டில் சுருக்கமாகக் கூறப்பட்டுள்ளது.)

தெருக்களும், பாலங்களும், கட்டடங்களும் எப்படி தரைப் போருக்கு முகாமானவையோ அப்படியே கடல்போருக்கு, கடலின் அழமும், அதன் கொந்தளிப்பும், கரையோர அமைப்பும் பருவகாற்றும் முக்கியமானவை என அந்த வெளியீடு கூறுகின்றது.

இந்த ஆய்வு யாழ்ப்பாணத்திலுள்ள கடல்கள் மற்றும் கரையோரப் பகுதிகளை ஏழு பிரிவுகளாகப் பிரிக்கின்றது படையினருக்கு கடல்மூலம் தரை இறங்க இருக்கும் வாய்ப்பு அல்லது கேந்திரமாயுள்ள அவர்களுடைய தளங்களுக்கு கடல் மூலம் பொருள்களை வழங்கல் செய்தல் என்பவற்றை ஒவ்வொரு பிரிவும் தொடர்புகொண்டு ஆராய்ந்து வருகின்றது.

பரந்த மணல் பிரதேசத்தைக் கொண்டதாலும், ஆழ்கடலைக் கொண்டதாலும், முல்லைத்தீவுக்கும் பருத்தித்துறையின் தெற்குப்பக்கத்திற்கும் இடையேயுள்ள கரையோரம் தாக்குதலுக்கு உள்ளாக்கப்படக்கூடிய இடமர்கவிருக்கின்றது.

பாரிய கலன்கள் கரைக்கு வரக்கூடியதாக, கடல் ஆழமாக இருந்தபோதிலும், சல்லிக்கட்டு அல்லது அடவி என்று கூறப்படும் கற்பாறைகள் கரையிலிருந்து 100 200 மீற்றர்களுக்கு அப்பால் கடலுக்குள் இருப்பதால்; சிறு கலன்கூட கரைக்கு வரமுடியாமலுள்ளது. படையினர் கரைக்கு வந்து இறங்குவதற்கோ அல்லது புலிகளின் வள்ளங்களைத் தாக்குவதற்கோ முடியாத தனால், பருத்தித்துறைக்கும் காரைநகருக்கும் இடையேயுள்ள கடற்கரைப்பிரதேசம் சிறு சிக்கல்களையே கொடுக்கக்கூடியதாக விருக்கும் என விடுதலைப் புலிகளின் ஆய்வு தெரிவிக்கின்றது. ஒப்பரேசன் ஓலையன் (Operation Sea Lion) என்ற இராணுவ நடவடிக்கையின் போது குண்டு வீச்சிலிருந்து தப்பிக்கொண்ட விடுதலைப் புலிகளின் ராடார் (Radar) நிலையத்தை இதன் காரணமாகவே பாதுகாக்கப் படுகிறது. ஆனால் அண்மையில் இராணுவத்தால் கைப்பற்றப்பட்ட சேந்தான்குளம் இந்தக் கரையோரத் தொடருக்கு மாறுபட்டதாகும். இதற்குப் போகும் பாதையின் பாதைகள் இல்லை.

குடாநாட்டில் தாக்குதலுக்கு உள்ளாகக் கூடிய கரையோரப் பகுதியின் பாதுகாப்பை அதிகரிக்கும் அதே வேளையில், மன்னார் தீவுக்கும் யாழ்ப்பாணத்திலுள்ள தீவுகளின் தெற்குப்பக்க நுழைவாய்களுக்குமிடையேயுள்ள கடல்களில் தங்கள் கடல் நடவடிக்கைகளை அதிகரிக்கவும் விடுதலைப் புலிகள் முயன்றுவருகிறார்கள். வடக்கிலுள்ள இராணுவத்தின் போர்த்திட்டங்களை, கொலின் கண்ணிவெடிகள் மூலமும், கடல் புலிகளின் தாக்குதல் மூலமும் நீர்மூலமாக்குவதே இவர்களுடைய குறிக்கோளாகவுள்ளது.

இப்படியாக தமிழ் ஈழம் காண்பதற்கான போரில் இன்னொரு போர்முனை படிப்படியாக வடக்கின் கடல்களில் தோன்றிவருகின்றது.



அடையாளம் காணலாம்

மூக்கில் இரத்தக் காயத்துடன் வந்த தன் மகனைப் பார்த்து, 'என்னடா நடந்தது?' என்று கேட்டாள் அம்மா,

'ஒரு சின்னப் பையன் ஏன் மூக்கைக் கடிச்சிட்டான் அம்மா' என்றான் மகன்.

'அவனை மீண்டும் பார்த்தால் உன்னால் அடையாளம் காட்ட முடியுமா? என்று கேட்டாள் தாய்.'

கண்டிப்பாகக் காட்டுவேன். அவன் காது, இப்ப ஏன் சட்டைப் பையிலே தானே இருக்கு என்றான் மகன்.

குறைவிருத்தி நாடுகளில் இராணுவச் செலவினம் இலங்கை குறித்த ஒரு பரிசீலனை

-ஆரிய அபேசிங்க

பணிப்பாளர் (விவசாய திட்டமிடல்)

காணி, நீர்ப்பாசன மகாவலி அபிவிருத்தி அமைச்சு,

அண்மையில் பாங்கொக்கில் நடைபெற்ற சர்வதேச நாணய நிதிய மாநாடு, குறைவிருத்தி நாடுகளின் பாதுகாப்புச் செலவினத்தினை தற்போதைய உலக சராசரி விகிதத்துக்கு - அதாவது மொத்த உள்நாட்டு உற்பத்தியில் 4.5 சதவிகிதம் அளவுக்கு - குறைத்துவிட வேண்டியதன் அவசியத்தை வலியுறுத்திக் கூறியிருந்தது. சுற்றுச் சூழலை மாசுபடுத்தும் மிக மோசமான காரணி மனிதச் சீரழிவாகுமென 1972இல் ரொபர்ட் மக்னமாரா குறிப்பிட்டிருந்தார். அபிவிருத்திப் பொருளாதாரங்கள் குறித்த உலக வங்கியின் வருடாந்த மாநாடு 1991 ஏப்பிரல் மாதத்தில் வாஷிங்டனில் நடைபெற்றது. அந்த மாநாட்டில் சமர்ப்பித்த அறிக்கையொன்றில், உலக வங்கியின் முன்னாள் தலைவர் ரொபர்ட் மக்னமாரா பின்வருமாறு குறிப்பிட்டிருந்தார்: "நாடுகள் தமது பாதுகாப்புச் செலவினங்களை இந்த மட்டத்துக்குக் குறைத்து விடுவதன்மூலம் உருவாக்கிக்கொள்ளக்கூடியசேமிப்புகளை பொருளாதார - சமூக தேவைகளை நிறைவுசெய்துகொள்வதற்கு உபயோகித்துக்கொள்ள முடியும். நிபந்தனைகளை விதிப்பது என்பது சச்சரவுக்குரிய ஒரு காரணமாக இருந்து வந்த போதிலும், இன்று வறிய நாடுகள் மேற்கொண்டுவரும் அபிவிருத்திமான இராணுவச் செலவுகளின் விண்விரயத்தை ஒழிப்பதற்கு இந்த நிபந்தனை விதிப்பது அவசியமாகியுள்ளது." சர்வதேச

நாணய நிதியத்தின் முகாமைப் பணிப்பாளர் 1991 ஜூலையில் ஜெனீவாவில் நடைபெற்ற ஐ. நா. வின் பொருளாதார, சமூக கவுன்சில் கூட்டத்தில் உரை நிகழ்த்தும்போது, அடுத்து வரும் வருடத்தில் உலகளாவிய சேமிப்புக்களை கட்டியெழுப்பவேண்டிய உடனடித் தேவையையும், முதலீட்டுக்கும் சேமிப்புக்களுக்கும் இடையில் நிலவிலும் இடைவெளியை நிரப்பவேண்டிய அவசியத்தை தையும் வலியுறுத்திக் கூறியிருந்தார். உற்பத்திக்கு உற்வாத செலவினங்களை கட்டுப்படுத்த வேண்டியதன் முக்கியத்துவத்தை அவர் சுட்டிக்காட்டினார். இராணுவச் செலவினங்களும் இதில் அடங்கும்.

1960க்கும் 1988க்கும் இடையில் வறிய குறைவிருத்தி நாடுகளின் பாதுகாப்புச் செலவினம் மெய் அளவுகளில் நான்கு மடங்காக அதிகரித்திருந்தது. அதாவது அந்நாடுகளின் மொத்த உள்நாட்டு உற்பத்தியில் ஏற்பட்ட வளர்ச்சி விகிதத்திலும் பார்க்க இரட்டிப்பளவாக இது இருந்தது. 1988இல் முதலடைந்த தசாப்தத்தின்போது, குறைவிருத்தி நாடுகள் ஆயுதங்களை இறக்குமதி செய்வதில் 43,900 கோடி அமெரிக்க டொலர்களைச் செலவிட்டிருந்தன. இது ஆயுதங்களில் நடைபெற்ற உலக வர்த்தகத்தின் நான்கில் மூன்று பங்கிற்கும் மேற்பட்டதாக இருந்தது. 1984க்கும் 1987க்கும் இடையில் 180 கோடி கூட்டு சனநாயககையைக் கொண்ட 22 நாடுகள், கல்வியிலும் சுகாதாரத்திலும் அவை முதலீடு செய்த தொகையைப் பார்க்கிலும் அதிக தொகையைப் பாதுகாப்புக்காகச் செலவிட்டுள்ளன. 1945க்குப் பின்னர் மூன்றாவது மண்டலத்தில் இடம்பெற்ற 125க்கு மேற்பட்ட யுத்தங்களில் சுமார் 40 கோடி பேர் மரணித்திருப்பார்கள் என மதிப்பிடப்பட்டுள்ளது. பிரதான ஆயுத ஏற்றுமதி நாடுகள் வருமானம்: ஐக்கிய சோவியத் சோசலிச குடியரசு (அமெரிக்க டொலர் 23,600 கோடி), ஐக்கிய அமெரிக்கா (அமெரிக்க டொலர் 14,900 கோடி), பிரான்ஸ் (அமெரிக்க டொலர் 4,300 கோடி) ஐக்கிய இராச்சியம் (அமெரிக்க டொலர் 2,300 கோடி), ஜெர்மனி (அமெரிக்க டொலர் 1,400 கோடி), போலந்து (அமெரிக்க டொலர் 1,300 கோடி) உத்ராலி (அமெரிக்க டொலர் 1,100 கோடி), சுவிட்சர்லாந்து அமெரிக்க டொலர் 500 கோடி) 1969க்கும் 1988க்கும் இடையில் மூன்றாவது மண்டலத்திலிருந்த பிரதான ஆயுத இறக்குமதி நாடுகள் வருமானம்: ஈராக் (அமெரிக்க டொலர் 6,110 கோடி) சவுதி அரேபியா (அமெரிக்க டொலர் 3,720 கோடி), வியட்நாம் (அமெரிக்க டொலர் 2,900 கோடி), சிரியா (அமெரிக்க டொலர் 2,290 கோடி), லிபியா (அமெரிக்க டொலர் 2,660 கோடி), இந்தியா அமெரிக்க டொலர் 2,170 கோடி), கியூபா அமெரிக்க டொலர் 1,530 கோடி), எகிப்து (அமெரிக்க டொலர் 1,580

கட்டுரைகள்

கோடி). அங்கோலா (அமெரிக்க டொலர் 1,130 கோடி), ஆப்
கானிஸ்தான் (அமெரிக்க டொலர் 1,020 கோடி) அல்ஜீரியா அமெ
ரிக்க டொலர் 980 கோடி), எத்யோப்பியா (அமெரிக்க டொலர்
930 கோடி), தாய்வான் (அமெரிக்க டொலர் 810 கோடி), தென்
கொரியா (அமெரிக்க டொலர் 760 கோடி), துருக்கி அமெரிக்க
டொலர் 710 கோடி), ஜோர்தான் (அமெரிக்க டொலர் 620
கோடி), கிரீஸ் அமெரிக்க டொலர் 510 கோடி), பாகிஸ்தான்
(அமெரிக்க டொலர் 2,300 கோடி) தென்யேமன் அமெரிக்க
டொலர் 490 கோடி), (ஆதாரம்: உலக இராணுவ மற்றும் சட்டிக
செலவினம். ரூத்லிகர் செனார்ட், நியூயோர்க் 1991)

இதே ஆய்வின்படி, 1991ஆம் ஆண்டில் உலக ஆயுத வர்த்தகம்
(1987இன் டொலர் விலைகளில்) 88,000 கோடி அமெரிக்க டொலர்
களாக இருந்து வந்துள்ளன என்பதை அறியமுடிகின்றது. உல
கின் நிரந்தர இராணுவப் படையில் 2 கோடியே 60இலட்சம் பேரும்
ரிசேவ் படையில் 4 கோடியும் பேரும் உள்ளனர். மேலும் உலகெங்
கிலும் 51,000 அணுவாயுதக் கிடங்குகள் உள்ளன. வளர்ச்சி
குறைவிருத்தி நாடுகளின் மொத்த இராணுவ செலவினம் 1988ல்
17,000 கோடி அமெரிக்க டொலர்களாக இருந்தது. இது அந்நாடு
களின் கூட்டு உள்நாட்டு உற்பத்தியின் நான்கில் மூன்று பங்கா
கும். சமீப காலம் வரையில் பல்வேறு குறைவிருத்தி நாடுகளி
லும் ஆட்சிப் பொறுப்பில் அமர்ந்திருந்த சர்வராஜகாரத் தலைவர்
கள் அழிவுகரமான சிறு யுத்தங்களில் செலவிட்டுவந்த பேரழிவி
லான இராணுவச் செலவினம் வாழ்க்கையின் துரதிர்ஷ்ட வச
மான ஓர் உண்மை என்ற வகையில் ஏற்றுக்கொள்ளப்படிகுந்
தது இந்த எதிர்ச்சாதிகாரத் தலைவர்கள் தமது சொந்த மக்க
ளுக்கெதிரான உள்நாட்டுப் போர்களில் கண்முடித்தனமாக ஈடு
பட்டு வந்தனர். கொடுபிடியுத்தப் பகைமைநிலை, இந்தக்குறைவிருத்தி
நாடுகளுக்கு, மலிவான ஆயுதங்களை கொள்வனவு செய்து
கொள்ளக்கூடிய வாய்ப்பான ஒரு சூழ்நிலையை வழங்கியிருந்
தது. இப்பொழுது இரண்டு முக்கியமான காரணங்களின் நிமித்
தம் இந்த நிலைமை மாற்றமடைந்து வருகின்றது.

அ. சோலியத் யூனியனின் வீழ்ச்சியும் அது கொடுபிடி யுத்தத்
தத்தின் பிடிவினை எடுத்துவந்ததும்:

இராணுவ செலவினம் 1990

நாடு	அ. டொலர் 1985இன் விலைகளில்	மொ. உ. உ. /மொ. கே. உ. யில் வீதம்
வடகொரியா	5010	8.6
பாகிஸ்தான்	2800	7.2
பர்மா	200	6.1
புருணை	210	6.0
இலங்கை	360	5.9
தாய்வான்	5300	5.4
சிங்கப்பூர்	1310	5.1
தென்கொரியா	6640	4.4
மலேசியா	1570	3.8
இந்தியா	8510	3.2
தாய்லாந்து	880	2.6
சிலிப்பைன்ஸ்	900	2.1
சீனா	5690	1.7
பங்களாதேஷ்	250	1.5
இந்தோனேஷியா	1650	1.5

ஆதாரம்: கேந்திர கற்கைகளுக்கான சர்வதேச நிறுவனம்

குடித்தொகையில் ஒவ்வொரு 1000 பேருக்கான

ஆயுதப்படையினர் அளவு — 1989

ஆப்கானிஸ்தான்	3.7
பங்களாதேஷ்	0.9
பாகிஸ்தான்	4.6
இலங்கை	1.3
பர்மா	5.6
கம்போடியா	6.2
இந்தோனேஷியா	1.6
வடகொரியா	49.6
தென்கொரியா	17.4
தாய்வான்	18.3
மாவோஸ்	13.8
தாய்லாந்து	5.2
வியட்நாம்	16.0

பிஜி	6.8
இந்தியா	1.5
நேபாளம்	1.9
பாபுவா நியூகினியா	1.0
புருணை	15.5
சீனா	2.8
மலேசியா	7.7
மங்கோலியா	10.2
பிலிப்பைன்ஸ்	1.8
சிங்கப்பூர்	20.9

ஆ. உலகளாவிய ரீதியில் காணப்படும் மூலதனப் பற்றாக்குறை.

வளைகுடாப் போரினால் ஏற்படுத்தப்பட்ட சேதங்களைச் சீர் செய்தல், சோவியத் யூனியனிலும் கிழக்கு ஐரோப்பாவிலும் இடம்பெற்றுவரும் பொருளாதார சீர்திருத்தங்களை நிதிப்படுத்துதல், உலக பொருளாதாரத்துக்குள் ழின்னைய சோவியத் யூனியனின் பிரவேசத்தினை எளிதாக்குதல் என்பன உலக பொருளாதாரத்துக்கு 10,000 கோடி அமெரிக்க டொலர் செலவொன்றினை எடுத்துவரும் என்று சர்வதேச நாணய நிதியம் மதிப்பிட்டுள்ளது. இந்தச் சூழ்நிலையிலேயே, கெடுபிடி யுத்தத்தின் மூலத்தில் கிடைக்கும் சமாதான அணுகுலத்தினை குறைவிலுத்தி நாடுகள் பற்றிப் பிடித்துக்கொள்ள வேண்டுமென உலக வங்கி வலியுறுத்தியுள்ளது. வளர்ச்சி நாடுகளுக்கான நிதி உதவிகளை வழங்கும் சுதந்திரமான ஒரு குழு, கடன்களையும் உதவிக் கொடைகளையும் பகிர்ந்தளிக்கும்பொழுது, தமது மொத்த தேசிய உற்பத்தியில் பாதுகாப்புக்கென 2 சதவீதத்துக்கும் குறைவான தொகையை செலவிட்டுவரும் நாடுகள் மீது விசேஷ கவனம் செலுத்தப்படுதல் வேண்டுமென சிபார்சு செய்துள்ளது., ஹெல் மூட் ஸ்மித்தின் தலைமையின் கீழ் உள்ள இந்தக் குழுவில், நைஜீரியா, பெரு, கனடா, தென்கொரியா போன்ற நாடுகளின் ழின்னாள் அரசு தலைவர்களும் அடங்கியுள்ளனர். இத்தகைய யோசனைகள் பல வளர்ச்சி நாடுகளில் நல்ல வரவேற்பைப் பெற்றுள்ளன. பாதுகாப்பு என்பது பிரட்டன்லூட்ஸ் நிறுவனங்களின் வேலையல்ல என்று இவர்கள் விரித்து வகுகிறார்கள். குறைவிலுத்தி நாடுகளுக்கு இடமாற்றம் செய்யப்படும் மூலவளங்களின் அளவினைக் குறைத்துவிடுவதற்கு இந்த நிறுவனங்கள் ஏற்கனவே சுற்றுச் சூழல் மற்றும் மனித உரிமைகள் என்ற வட்டயத்தை ஒரு சாக்காக வைத்துக்கொண்டுள்ளன என இவர்கள் வாதிட்டு வருகின்றனர்.

தென்னாசிய நாடுகளின் பாதுகாப்புச் செலவினம் அதிகரித்து வருவதற்கான காரணம் பின்வருமாறு:

- அ. அயல் நாடுகளுடன் இடம்பெற்றுவரும் போட்டி.
- ஆ. பழம்பாணியிலான ஆயுதங்களுக்குப் பதிலாக புதியவற்றைப் பெற்றுக்கொள்ளவேண்டிய தேவை.
- இ. பிராந்திய ச்சரவுகளின் போது இராணுவ வலிமையை வெளிப்படுத்திக் காட்டவேண்டிய தேவை.
- ஈ. ஆசியா மீதான ஐக்கிய அமெரிக்கப் பயதுகாப்புக் குடை சரிந்துகொண்டிருக்கும் நிலை.

ஆசிய நாடுகள் தமது மொத்த உள்நாட்டு உற்பத்தியில் சராசரியாக 3-1 சதவீதத்தினை பாதுகாப்பின்மீது செலவிட்டு வருகின்றன. இந்தச் செலவு தொடர்ச்சியாக ஏறுபுகமாகவே இருந்துகொண்டிருக்கிறது. ஆசியா ஆயுதங்களுக்கான மிகப்பெரிய சந்தையாகவும், துரிதகதியில் வளர்ந்துகொண்டிருக்கும் ஒரு சந்தையாகவும் இருந்து வருகிறது. 1980 களிலிருந்து சராசரி வருடாந்த அதிகரிப்பு சுமார் 4 சதவீதமாக இருந்து வந்துள்ளது. இந்தியா ஒரு பிராந்திய வல்லரசாக இருந்து வருவதுடன், தனது அயல்நாடுகளை எவ்வீதத் தயக்கமுமின்றி அது பயமுறுத்திக்கொண்டிருக்கிறது. பாகிஸ்தான், இலங்கை, நேபாளம்; யூட்டான், பங்களாதேஷ், ஆகிய நாடுகளுடன் அது பிரச்சினைகளைக் கொண்டுள்ளது. இப்பிராந்தியத்திலுள்ள அனைத்து நாடுகளும் தமது பாதுகாப்புச் செலவினத்தை, மொத்த தேசிய உற்பத்தியின் 4-5 சதவீதமளவுக்கு கட்டுப்படுத்திக்கொள்ளும் பட்சத்தில், பிராந்தியத்திலுள்ள சிறிய நாடுகள் இந்தியாவின் மேலாதிக்கத்துக்கு உட்படுத்தப்படக்கூடும். பாகிஸ்தான் இறங்கான ஓர் உதாரணமாக அடிக்கடி சுட்டிக்காட்டப்பட்டு வருகின்றது. பாகிஸ்தானின் வெளிக்கடன் 2,000 கோடி அமெரிக்க டொலர்களாகும். எனினும், அந்நாட்டின் பாதுகாப்புச் செலவினம் 1988இல் மொத்த உள்நாட்டு உற்பத்தியில் 6.9 சதவீதமாக இருந்ததுடன் இது 1990இல் 7.2 சதவீதம் வரையில் அதிகரித்துச் சென்றுள்ளது. கல்வி, சுகாதாரம் என்பவற்றின்மீது செய்யப்படும் செலவுகளிலும் பார்க்க சுமார் 3 மடங்கு அதிகம் செலவு பாதுகாப்பின்மீது செய்யப்பட்டு வருகின்றது. இந்தியாவுடனான இந்த ஆயுதப் போட்டியின் விளைவாக, பாகிஸ்தான், அரசாங்கத்தின் ஏனைய பல முக்கியமான பணிகளைப் புறக்கணித்து வந்துள்ளது. அந்நாட்டின் பாதுகாப்புச் செலவினம் 1991இல் 320 கோடி

அமெரிக்க டொலர் வரையில் அதிகரித்துச் செல்லவிருக்கின்றது. இது அரசாங்க வருவாயில் 27 சதவீதமாகும். அத்துடன் கடன் சேவைக் கொடுப்பனவுகள் வரவு செலவுத் திட்டத்தின் 43 சதவீதமாக இருந்துவருகின்றன. இந்தியா மீதமிஞ்சிய அரசாங்கச் செலவுகளைக் குறைத்துவிடும் முயற்சியின் ஒரு பாகமாக அதன் பாதுகாப்புச் செலவினத்தை 1991 இல் முன்னைய ஆண்டின் 1,575 கோடி அமெரிக்க டொலரிலிருந்து 630 கோடி அமெரிக்க டொலர்களாகக் குறைத்துக்கொண்டேயுள்ளது.

குறைவிருத்தி நாடுகளுக்கு உதவி வழங்கும்பொழுது, பாதுகாப்புச் செலவினத்தை கவனத்திலெடுக்கப்போவதாக ஜப்பான் ஏற்கனவே அறிவித்துள்ளது. வாஷிங்டனும் கூட இத்தகைய அணுகுமுறை ஒன்றைப் பின்பற்றி வருகின்றது. ஐக்கிய அமெரிக்கா அதன் மொத்த உள்நாட்டு உற்பத்தியில் 5.5 சதவீதத்தினைப் பாதுகாப்புக்காக செலவிட்டு வருகிறது. 1990இல் ஜப்பான், தென்னாசிய பிராந்தியத்துக்கு உதவிகள் வழங்கும் வகையில் 550 கோடி அமெரிக்க டொலர்களை செலவிட்டுள்ளது. இதே வேளையில் இப்பிராந்தியத்துக்கென உலக வங்கி பகிர்ந்தளித்த தொகை 370 கோடி அமெரிக்க டொலர்களாகும். சீனா அதன் பாதுகாப்புச் செலவினம் மொத்த உள்நாட்டு உற்பத்தியில் 1.7 சதவீதம் மட்டுமே என்று கூறிவருகின்றது. எனினும் ஆயுதங்கள் மீதான ஆராய்ச்சி மற்றும் அபிவிருத்திச் செலவுகளை இது கவனத்தில் எடுக்கவில்லை. ஆப்கானிஸ்தான், பர்மா வடகொரியா, வியட்னாம் போன்ற நாடுகள் தமது பாதுகாப்புச் செலவினம் தொடர்பான விபரங்களை முற்றாக வெளிப்படுத்துவதில்லை.

மொத்த அரசு செலவில்% ent

வருடம்	கல்வி	சுகாதாரம்
1978	4.8 வீதம்	3.7 வீதம்
1986	5.1 வீதம்	3.6 வீதம்
1987	5.1 வீதம்	3.3 வீதம்
1988	4.5 வீதம்	5.7 வீதம்
1989	—	6.1 வீதம்

வடகொரியா, பர்மா, பாகிஸ்தான், இலங்கை, தாய்வான், சிங்கப்பூர் ஆகிய நாடுகள் பாதுகாப்புச் செலவினம் தொடர்பாக சர்வதேச நாணய நிதியம் விதித்துள்ள

இலங்கையில் பாதுகாப்புச் செலவினம்

வருடம்	பாதுகாப்புச் செலவு ரூபா 100 கோடி	மொ. உ. உ. மொ. உ. உ. ரூ. 100 கோடி	மொ. உ. உ. மொ. உ. உ. வீதம்	செலவு ரூ. 100 கோடி வீதம்	அரசாங்கச் செலவு ரூ. 100 கோடி வீதம்	வீதம்
1982	1.1	94.6	1.16	37.9	37.9	2.90
1983	1.7	114	1.49	46.5	46.5	3.65
1984	2.3	140	1.64	53.6	53.6	4.29
1985	5.5	148	3.72	64.7	64.7	8.50
1986	5.8	164	3.54	69.7	69.7	8.32
1987	10.6	178	5.95	72.2	72.2	14.68
1988	10.1	204	4.95	88.9	88.9	11.36
1989	8.9	228	3.90	94.5	94.5	9.42
1990	10.29	290	3.54	115.1	115.1	8.94
1991	16.7	304	5.49	135.0	135.0	12.37
1992	15.3	—	5.7 (மதிப்பீடு)	—	—	20.0 (தொராயமாக)

ஆதாரம்: இலங்கை மத்திய வங்கி வருடாந்த அறிக்கை

நிர்ணய இலக்குகளைத் தாண்டிச் சென்றுள்ளன என்று வண்டனில் அமைந்துள்ள கேந்திர கற்கைகளுக்கான சர்வதேச நிறுவனம் கூறுகிறது. ஆப்கானிஸ்தான், கம்போடியா, லாவோஸ், வியட்நாம் போன்ற நாடுகளும் 4.5 சதவீத எல்லை தாண்டிச் சென்றுள்ளன. பல ஆசிய நாடுகள் இராணுவச் செலவினத்தை ஒரு பொருளாதார அபிவிருத்தி வடிவம் என பொதுவாக கருதி வருகின்றன. சீனா, இந்தோனேசியா போன்ற நாடுகளில் இராணுவத்தினால் பாதைகள் மற்றும் சமூகப் பொதுக்கட்டமைப்பு வசதிகள் என்பன நிர்மாணிக்கப்பட்டு வருகின்றன. இவை இராணுவ வரவு செலவுத்திட்டத்தில் உள்ளடக்கப்படுவதில்லை பல ஆசிய நாடுகள் தமது பாதுகாப்புச் செலவினம் தொடர்பான தகவல்களைப் பெரும்பாலும் மறைத்து வருகின்றன. தாய்லாந்தில் 1991 இல் பாதுகாப்புச் செலவினத்தில் 13.5 சதவீத அதிகரிப்பு ஏற்பட்டிருந்தது. அந்நாடு அரசாங்கத்தின் மொத்த வருமானத்தின் 15 சதவீதத்தை பாதுகாப்புக்காக இவ்வாண்டில் செலவிட்டுள்ளது. சீனா, பர்மா, பாகிஸ்தான், தாய்வான், தென்கொரியா போன்ற நாடுகளும் இதே விதத்தில் செயற்பட்டு வருகின்றன. 1989-90 காலத்தில் பர்மாவின் பாதுகாப்பு வரவு செலவுத் திட்டம் 106 கோடி அமெரிக்க டொலர்களாக இருந்தது. இது மொத்த அரசாங்க வருவாயில் மூன்றில் ஒன்றிலிருந்து அரைவாசிப் பகுதிவரை இருந்தது. இந்தியாவிலும் கூட, பாதுகாப்புத் துறை அதிகாரிகள், இராணுவத்தளபாடங்களின் கொள்வனவுக்காக மேலதிக நிதிகளைக்கொரி வருகின்றார்கள். இந்தியா உலகின் மூன்றாவது லிகப்பெரிய ஆயுத இறக்குமதி நாடாக இருந்து வருகின்றது. சிங்கப்பூர் 1970 கள் தொடக்கம் பாதுகாப்புக்காக அதன் மொத்த உள்நாட்டு உற்பத்தியில் 6 சதவீதத்தை செலவிட்டு வந்துள்ளது. 1990 ல் சிங்கப்பூரின் இராணுவச் செலவினம் 180 கோடி அமெரிக்க டொலர்களாக இருந்தது. சிப்பிபைன்ஸும் பாரிய அளவில் ஆயுதங்களைக் கொள்வனவு செய்து கொண்டிருக்கிறது. ஜப்பான், தென்கொரியா போன்ற நாடுகள் 1980 களில் பாதுகாப்புக்கென பெருமளவில் செலவுகளைச் செய்து வந்துள்ளன. கீழ்க்கு ஆசியாவின் ராஜநாகங்கள் என்று அழைக்கப்படும் நாடுகள் இராணுவச் செலவினத்துடன் சேர்ந்து உலக சராசரியிலும் பார்க்க உயர்ந்த அளவிலான துரித பொருளாதார வளர்ச்சியை எட்டியுள்ளன. இந்த நாடுகளின் அரசாங்கங்கள், இராணுவசேவையினை, எதிர்கால உழைப்பாளர்களிடையே ஒழுக்கத்தினையும் தேசபக்தியையும், விதைத்துவிட்டுக்கூடிய ஓர் உபயோகபீள்ள வழி ழுறையாகக் கருதி வருகின்றன. தென்கொரியாவும் சிங்கப்பூரும் தமது சொந்

தப் பாதுகாப்புக் கைத்தொழில்களை இப்பொழுது ஸ்தாபித்துக் கொண்டுள்ளன.

பெரும்பாலான குறைவிருத்தி நாடுகளைப் பொறுத்தவரையில், இராணுவ நடவடிக்கையிலிருந்து கிட்டும் அனுகூலம் அதற்காகும் செலவினைவிட எவ்வளவோ குறைவானதாகவே உள்ளது. குறைவிருத்தி நாடுகளின் பாதுகாப்புச் செலவினங்களில் சுமார் அரைவாசிப்பகுதி படையினருக்கான சம்பளங்களாகவே செல்கிறது. இதனை ஒரு வருமான மீள் பதிர்வு நடவடிக்கையாக ஏன் கருதக்கூடாது என இந்தோனேஷிய இராணுவம் வாதிட்டு வருகின்றது. ஆனால், இதே பெறுபேற்றினைப் பெற்றுக் கொள்வதற்கு வேறு பல வழிமுறைகள் உள்ளன. இந்நாடுகளின் மிகவும் அருமையான வெளிநாட்டு மூலவளங்கள் பொருளாதார உற்பத்திக்கு உதவாத முறையில் ஆயுதக் கொள்வனவுகளுக்கென செலவிடப்பட்டு வருகின்றன.

இலங்கை 1971-ன் கிளர்ச்சி வரையில், பல தசாப்தகாலமாக பாதுகாப்புநோக்கத்துக்கென ஒரு சிறு தொகையையே செலவிட்டு வந்தது. அநேகமாக, நாட்டின் வடக்கிலும் கிழக்கிலும் ஆயுதம் தாங்கிய தீவிரவாத இயக்கங்கள் வளர்ச்சியடையும் வரையில் இலங்கையின் பாதுகாப்புச் செலவினம் மிகக் குறைந்த அளவிலேயே இடம்பெற்று வந்தது. கடந்த இரு தசாப்த காலத்தில் நாட்டின் பாதுகாப்புச் செலவினம் அதிகரித்துக் கொண்டு வந்துள்ளது. இலங்கையில் பாதுகாப்புச் செலவு தொடர்பான தரவுகளை சுகாதாரம் மற்றும் கல்வி என்பவற்றுக்கான செலவுத் தரவுகளுடன் ஒப்பிட்டு நோக்கும்பொழுது கிடைக்கும் சித்திரம் கவக்கமுட்டும் ஒன்றாகவே உள்ளது.



ஐப்பானின் தலைப்பட்டினமான ரோக்கியோ ஒரு நாள் தனது தகுதியை இழக்கவேண்டி நேரிடும்

—மெயின்றோல்வ் எஃபர்ஸ்— (ஐலன்ட் 3-7-92)

ஐப்பான் நாட்டின் தலைநகரமான ரோக்கியோவின் காலம் குறுகிக் கொண்டே வருகின்றது.

இடவசதியற்றதும் மக்கள் தொகை பெருகியதுமான இந்தப் பட்டினம் சிரழிந்து போவதற்கு மூன்று பிறிதொரு இடத்தில் புதிய தலைப்பட்டினம் ஒன்றை உருவாக்குவது ஒன்றே வழி என்பதில் எல்லா அரசியல் கட்சிகளும் ஒத்த கருத்தைக் கொண்டிருக்கின்றன.

பட்டின சீரமைப்புத் திட்டமீடல் ஆகியவற்றுக்குப் பொறுப்பான அமைச்சு பாராளுமன்றக் கட்டடத்தையும், அரசு பணிகளைகளையும் ரோக்கியோவிலிருந்து 60 கிலோமீற்றர் தூரத்துக் கப்பால் வீள அமைக்கவேண்டுமென்று ஒரு திட்டத்தைத் தயாரித்துள்ளது. இப்படி ஒரு பட்டினத்தைப் புதிதாக அமைப்பதாயின் அதற்கு 110 மில்லியன் டாலர்கள் தேவைப்படும் என நிபுணர்கள் கணிப்பிடுகின்றனர்.

இந்தத் திட்டத்தை நடைமுறைப்படுத்தினால் 600,000 மக்களுக்கு வேலைவாய்ப்பும், வீட்டுவசதிகளும் அளிக்கக்கூடிய ஒரு புதியபட்டினம் உருவாகி, இந்த நூற்றாண்டு மீடிவுக்குள் இயங்கத் தொடங்கிவிடும்.

பிரேசிலின் தலைப்பட்டினமான ரியோ டெ ஜெனேரோவிற்குப் பதிலாகக் காட்டுப் பிரதேசமாக இருந்த பிரசீலியா (Brasilia) வைப் புதுப்பித்துப் புதிய தலைப்பட்டினம் ஒன்றை அமைத்ததை தொடர்ந்து, ஜப்பானிலும் ஒரு புதிய தலைப்பட்டினம் அமைக்கப்படவேண்டுமென்ற எண்ணம் 1960ம் ஆண்டுக்கு முன்னரே தோன்றலாயிற்று.

கடந்த 124 ஆண்டுகளாக ஜப்பானின் தலைநகராக இருந்துவரும் ரோக்கியோ பட்டினத்துக்கு கொடுக்கப்பட்டேவரும் தாக்கங்களை நிபுணர்கள் அடிக்கடி கட்டிக்காட்டி வந்துள்ளனர்.

முன்னைய திட்டத்தின்படி ரோக்கியோவுக்குப் பதிலாக நாகோயா (Nagoya) அல்லது ஓசாகா (Osaka) வைக் கட்டியெழுப்பி ரோக்கியோவின் நடவடிக்கைகளை இந்த இரண்டிலொரு பட்டினத்தில் நடத்துவதாக இருந்தது. சியூஜி (Fuji) மலையடிவாரத்தில் புதியதலைப்பட்டினத்தை கட்டியெழுப்பலாம் எனத் திட்டமிருந்தாலும் அது சின்னம் கைவிடப்பட்டது.

ரோக்கியோவுக்குள்ள தாக்கங்கள் அதிகமாவானவை. இந்தப் பட்டினத்திலும் அதன் சுற்றுப்புறங்களிலும் 30 மில்லியன் மக்கள் வாழ்கின்றார்கள். ஜப்பானின் நிலப்பரப்பில் 3.6 சதவீதமான நிலப்பரப்பான ரோக்கியோவில் ஜப்பானின் சனத்தொகை மில் காற்பங்கினர் வாழ்ந்துவருகின்றனர்.

ஜப்பானியப் பேரரசின் அரண்மனை ரோக்கியோவில் அமைந்திருக்கின்றது. அநேகமாக எல்லாத் தொழில் நிறுவனங்களின் தலைமையகங்களும் இங்கேயுள்ளன, அல்லது இங்கேயுள்ள அமைச்சுக்களுடன் நெருங்கிய தொடர்புகளை ஏற்படுத்தக்கூடிய வகையில் அவர்களது பெரியகிளை செயலகங்கள் இங்குள்ளன.

அதிகபட்ச வேதனங்களைக் கொடுக்கக்கூடிய வேலை வாய்ப்புக்களை அளிக்கும் 90 சதவீதமான ஆராய்ச்சி நிலையங்கள் 40 சதவீதமான பல்கலைக்கழகங்கள், பங்குச் சந்தை, ஜப்பானின் நடுவன் வங்கி ஆகியன ரோக்கியோவில் அமைந்திருக்கின்றன.

எல்லாப் பண்பாடுகளையும் பொழுதுபோக்குக்கான சகல வசதிகளையும் உள்ளடக்கும் ரோக்கியோப் பட்டினம் ஆசியாவின் அனைத்துலகப் பட்டினமாகத் திகழ்கின்றது.

ரோக்கியோ பட்டினம் அமைந்துள்ள கன்ரோ (Kanto) சமவெளி மக்களைக் காந்தம் போன்று இழுகின்றது. ஒப்பீட்டு அடிப்படையில் வாழ்க்கைத் தரம் இங்கே உயர்ந்திருக்கின்ற போதிலும், இது மக்களின் வாழ்க்கை நிலையை வீழ்ச்சியடையச் செய்கின்றது.

இந்தப் பட்டினத்தைச் சுற்றிச் சிறு, சிறு பட்டினங்கள் தோன்றியுள்ளபோதிலும், அப்பட்டினங்கள் நடுவிலும் தொழிற் பணிமனைக் கட்டடங்களுக்கே கூடிய இடவசதி அளிக்கப்படுகின்றது.

நெருக்கமான பயணிகளை ஏற்றிச் செல்லும் கணனிகளால் இயங்கும் புகைவண்டிகளில் தங்கள் தொழிலகங்களுக்குச் செல்வதற்கு மக்கள் இரண்டு மணித்தியால நேரத்தைக் கழிப்பது ஒரு சாதாரண நிகழ்ச்சியாகும்.

இடவசதி போதாமையால் சராசரி நான்குபேர்களைக் கொண்ட குடும்பம் 40—50 சதுரமீற்றர் பரப்புள்ள இடத்திலேயே தங்கள் குடும்ப வாழ்க்கையை நடத்த வேண்டிய துரப்பாக்கிய நிலை ஏற்பட்டுள்ளது.

அடிக்கடி ஏற்படுகின்ற போக்குவரத்துத் தடைகளும், வரகனங்களை நிறுத்துவதற்குப் போதிய இடவசதி இல்லாததும் ரோக்கியோ பற்றிய கவலையை அதிகரிக்கச் செய்கின்றது.

இந்தப்பட்டினத்தில் நாளொன்றுக்கு 17000 தொன் குப்பை கூழங்களை அகற்றவேண்டியுள்ளது. இக்குப்பை கூழங்கள் மக்கள் செறிந்துவாழும் இடங்களில் வைத்து எரிக்கப்பட்டோ அல்லது கடலிலிருந்து நிலத்தை உருவாக்குவதற்காக கடற்கரை ஓரங்களில் கொட்டப்பட்டோ வருகின்றது.

மக்களுக்குத் தேவையான மின்சாரவசதிகள், நீர், வடிகால் அமைப்பு ஆகியவற்றை அளிப்பதில் சீரமங்கள் ஏற்பட்டுள்ளன என அறிவியலாளர் திரு. ரோசியோ ஒஜிமா கூறுகிறார்.

இந்தப்பட்டினத்தில் ஏற்படப்போகும் இன்னல்களை எல்லா பொறியியலாளர்களும் அறிந்துள்ளனர். ஆனால் சிலரே வெளிப்படையாக இதைக் கூற விரும்புகின்றனர். ஏனெனில் இப்படிப்பட்ட சூழ்நிலைகள் வெளிவந்தால் மக்கள் மனதில் கட்டுப்படுத்த முடியாத அளவுக்கு அச்சம் ஏற்பட்டுவிடும் என அவர் கூறுகின்றார்.

காணிகளின் மேலதிகமான விலையேற்றம், கட்டடங்கள் அடர்த்தியாக அமைந்திருப்பது ஆகியன புதியதெருக்கள், பூங்காக்கள் அமைப்பதற்கும், இந்தப்பட்டினத்துக்கு ஏற்படுகின்ற தாக்கங்களை நிவர்த்தி செய்யும் வகையில் புதிய உள்ளகக்கட்டமைப்பை உருவாக்குவதற்கும் பட்டினத்திட்டமீடல் மேலாளருக்குத் தடையாக இருக்கின்றது.

இதையீடப் பூமி அதிர்ச்சிக்கு ஆளாகுவதில் குறைந்தளவு தாக்கமுடைய பட்டினத்தைத் தெரிந்தெடுத்துத் தலைப்பட்டினமாகக் குவது முக்கியமானதாகும்.

1923ம் ஆண்டு நிகழ்ந்த பாரிய. கன்றோ பூமிவழிர்ச்சியில் 100,000 மக்கள் இறந்துள்ளனர். ரோக்கியோலில் நிகழும் சிறு சிறு பூமியதிர்ச்சிகளை, இப்பட்டினத்து மக்கள் அன்றாட நிகழ்ச்சிகளில் ஒன்றாக நினைக்கின்றனர். ஆனால் ஒரு பாரிய பூமி அதிர்ச்சி நிகழும் பட்சத்தில் இழப்புக்கள் நினைத்துப் பார்க்க முடியாதளவு இருக்கும் என நிபுணர்கள் கூறுகின்றார்கள்.

ரோக்கியோவைச் சுற்றியுள்ள மாவட்டங்கள் தங்கள் மாவட்டத்திலேயே புதிய தலைப்பட்டினம் அமைக்கப்படவேண்டுமென்று தங்கள் தங்கள் மாவட்டங்களுக்கு ஆதரவு தேடுவதில் ஏற்கனவே இறங்கியுள்ளன.

—)(—

வைப்புழி

வங்கிகளில் உள்ள 'லாக்கர்'களை 'பெட்டகம்' என்று இப்பொழுது சொல்லுகிறோம். ஆனால் சங்க காலத்திலே அதற்கு ஒரு நல்ல சொல் வழங்கியிருக்கிறது.

அது—

வைப்புழி.

'வைப்புழி' என்றால் பொருள் வைக்கும் இடம் என்று பொருள். திருக்குறள், நாலடியார் ஆகிய நூல்களில் 'வைப்புழி' என்ற இந்தச் சொல் பயன்படுத்தப்பட்டிருக்கிறது.

வானூர்தியின் விபத்தைப்பற்றி முரண்பாடான கருத்து நிலவுகின்றது

(ஐலன்ட் -- 12.07.92)

விடுதலைப்புலிகளால் முற்றுகையிடப்பட்ட யாழ்ப்பாணக் கோட்டை இராணுவ தங்ககத்தில் காயப்பட்டிருந்த இராணுவத்தினரை, வீரத்துடன் மீட்டெடுத்த இரண்டு ஆண்டுகளின் பின், இயக்கச்சியில் வானூர்தி ஒன்று விபத்துக்குள்ளாகியுள்ளது. 1990ம் ஆண்டு யூலைத்திங்கள் முதல் வாரத்தில் 'ஈகில்' (Eagle) என அழைக்கப்பட்ட நடவடிக்கையை உலங்குவானூர்தி மூலம் மேற்கொண்ட வான் படையினர், பண்ணைப்பாலத்தில் தரையிறங்கிக் காயமுற்றிருந்த இராணுவத்தினர் சுமார் ஏ.பேரைப் பாதுகாப்பாக அவ்விடத்திலிருந்து மீட்டெடுத்துச் சென்றனர்.

சென்ற ஞாயிற்றுக்கிழமை நிகழ்ந்ததும் சர்ச்சைக்குரியதுமான விபத்தில் அழிக்கப்பட்டவை—8 (Y—8) பயணிகள் வானூர்தி இந்த வெற்றிகரமான மீட்புப்பணியில் ஒருவேளை பங்குபற்றியிருக்கலாம்.

போரின் உக்கிரம் சிலவேளைகளில் அதில் பங்குபற்றுவவர்களை அதில் ஏற்படும் தாக்கத்தின் முக்கியத்துவத்தை அளவிட முடியாது செய்கின்றது. 1988ம் ஆண்டு முற்பகுதியில் கொள்வனவு செய்யப்பட்டதும், 100 பேர் பயணம் செய்யக்கூடியதும், சினத்தயாரிப்புமான இந்தப் பயணிகள் வானூர்தி, ஆறு மேலாளர்கள் உட்பட 10 பேருடன் அழிக்கப்பட்டது இலங்கை வான் படைக்கு ஏற்பட்ட பாரிய இழப்பாகும்.

இயக்கச்சியில் நடைபெற்ற இந்த வானூர்தி விபத்தைப் பற்றி முரண்பாடான கருத்துக்கள் நிலவுகின்றன. இந்த விபத்து

கட்டுரைகள்

எப்படி ஏற்பட்டது என்பது பற்றி நேற்றுவரை சரியான தகவல்கள் கிடைக்கவில்லை. இயக்கச்சியில் நேர்ந்த இந்த அழிப்புக்கும், உயிர் இழப்புக்கும் தாங்களே காரணமென விடுதலைப்புலிகள் உரிமைகோரியுள்ள அதேவேளையில் பாதுகாப்புப் படையினர் இதை மறுத்துள்ளனர்.

இந்த வானூர்திக்கு என்ன தவறு நேர்ந்தது? இதன் தகர்ப்புக்கு யார் காரணமாகவிருந்தார்கள்? வானூர்தியைச் சுட்டு வீழ்த்தக்கூடிய ஆற்றலை விடுதலைப்புலிகள் பெறுவார்களாயின் அதற்குகெதிராக எந்தவிதமான மாற்று நடவடிக்கையை மேற்கொள்ள அரசாங்கம் உத்தேசித்துள்ளது? குழப்பம் நிலவும் வடக்குக் கிழக்குப் பகுதிகளில் நடைபெற்று வரும் போரை முடிவுக்குப் கொண்டுவரவேண்டுமென்று விரும்பும் மக்களைக் கவலையுறச் செய்யும் கேள்விகள் இவையாகும்.

இந்த விபத்தை விசாரிப்பதற்காக மூன்று உறுப்பினர்களைக் கொண்ட விசாரணைக்குழுவொன்றை வான்படைத்தளபதியான திரு. ரெறன்ஸ் குணவர்த்தனா நியமித்துள்ளார்.

இரண்டாவது ஈழப்போரின் ஆரம்பகாலத்தில் படையினருக்குப் பாரிய உயிரிழப்பை ஏற்படுத்துவதிலும், குறிப்பாக வன்னிப்பகுதியில் ஒதுக்குப்புறங்களில் அமைக்கப்பட்டிருந்த படைப்பிரிவுகளை அந்த இடங்களிலிருந்து அகற்றுவதற்குப் படையினருக்கு நெருக்குதல் கொடுப்பதிலுமேயே விடுதலைப்புலிகள் தங்கள் முழுக்கவனத்தையும் செலுத்தினார்கள். இருப்பினும் பிற்பகுதியில் இவர்களுடைய இந்த நிலையில் மாற்றம் ஏற்பட்டது. அரசாங்கத்திற்கு வான் பிரதேசத்திலுள்ள மேலாதிக்கத்தை ஒரு முடிவுக்குக் கொண்டுவருவதிலேயே அண்மைக்காலமாக, விடுதலைப்புலிகள் ஆர்வமாகவிருக்கின்றார்களென பார்வையாளர்கள் கருதுகிறார்கள்.

அரசாங்கத்திற்கு வான் பிரதேசத்திலுள்ள மேலாதிக்கத்தை எதிர்கொள்ளவதற்காக, மற்ற ஆயுதங்களுடன், வெப்ப ஈர்ப்பு வானூர்தி எதிர்ப்பு ஏவுகணையும், சோவியத்நாட்டில் தயாரிக்கப்பட்டதுமான சாம்-7 ஏவுகணைகள் தங்களிடம் இருப்பதாக விடுதலைப்புலிகள் கூறிவந்துள்ளார்கள். 1990ம் ஆண்டு செப்டெம்பர் திங்கள் இரண்டாவது வரத்தில் சியா மார்செட்டி என அழைக்கப்படும் எஸ். எப். 260 ரக வானூர்தி காணாது போனபோது இந்த வானூர்தியை சாம்-7 ஏவுகணையால் தாங்கள் சுட்டுவீழ்த்தியதாகவும், இந்த விபத்திலேயே அதை

ஓட்டிச்சென்ற திரு. பிறியதர்சன் அபேவீர குண வர்த்தன கொல்லப்பட்டதாகவும், லண்டனிலுள்ள தங்கள் தலைமைச்செயலகத்திலிருந்து விடுதலைப்புலிகள் அறிக்கையொன்றை வெளியிட்டிருந்தார்கள்.

விடுதலைப்புலிகளின் இயந்திரத்துப்பாக்கிகளின் நிலைகள் மீது தாக்குதல் நடவடிக்கையில் ஈடுபட்டிருந்த வேளையிலேயே யாழ்ப்பாணக் குடாநாட்டிற்கு மேற்குப்பக்கமாகவுள்ளதும், யாழ்ப்பாணக் கோட்டைக்கும் மண்டைதீவுக்கும் இடையேயுள்ளதுமான கடல் நீரேரியில் இந்த வானூர்தி வீழ்ந்து நொருங்கி அதிலிருந்த இந்த விமானி கொல்லப்பட்டார்.

எப்படியிருந்தபே-திலும், சீழ்மட்டத்திலுள்ள போராளிகளின் மனவுறுதியைப் பேணும் நோக்கத்துடன் இப்படியான கோட்பரப்புகையை விடுதலைப்புலிகள் மேற்கொள்வதாகக் கூறி, அவர்களின் உரிமைக்கோரிக்கையை பாதுகாப்புப் படையினர் நிராகரித்தனர்.

1990ம் ஆண்டு செப்டெம்பர் திங்களில் தாங்கள் 'சியர்' மார் செட்டி வானூர்தியை சுட்டுவீழ்த்தியதே கவிடுதலைப்புலிகள் உரிமைக்கோரியிருந்ததற்கு முன்பே அவர்களிடம் வானூர்தி எதிர்ப்பு பீரங்கிகள் உள்ளன என நம்புவதற்கு போதிய சான்றுகள் இருந்தன.

நல்லூரில் 1988ம் ஆண்டு ஆகஸ்ட் மாதத்தில் இந்திய பரா அதிரடிப்படையினர் மேற்கொண்ட ஒரு நடவடிக்கையின் போது ஒரு ஏவுகணையை அவர்கள் கண்டெடுத்தது இதற்கு முதலாவது சான்றாகும். இந்த ஏவுகணையைப்பற்றி நான் இந்தியப் பதில் தூதுவரான திரு. நெருபன் சென் அவர்களுடன் தொடர்பு கொண்டு கேட்டபோது இந்திய அமைதிகாக்கும் படையினர் கண்டெடுத்த தரையிலிருந்து வானூக்குச் செலுத்தக்கூடிய ஏவுகணையும் அதன் செலுத்தியும் ருசியத்தயாரிப்பான வெப்ப ஈர்டு வானூர்தி எதிர்ப்பு ஏவுகணையான சாம்7 என அவர் கூறினார்.

'யேன் காலாட்படையும்' ஆயுதங்களும் என்ற நூலின்படி நேட்டோ (Nato) நாடுகளால் கிறையில் (Grail) என அழைக்கப்படும் இந்தச் சாம்-7 ஏவுகணை முதன் முதலாக அரபியர்களுக்கும் இஸ்ரேலியர்களுக்குமிடையே நடந்த ஆறு நாள் போரின் போதும், அதன் பின் வியட்நாம் போரின்போதும் உபயோகப்படுத்தப்பட்டது. சாம்-7, சாம்-5 அல்லது அதைப்போன்ற ஆயு

தங்களை மத்திய கிழக்கிலும், லண்டனிலும், ஐரோப்பிய தலை நகரங்களிலுள்ள ஆயுத விற்பனையாளர்களிடமிருந்து கொள்வனவு செய்ய முடியுமென சில பார்வையாளர் கூறியுள்ளனர். கிழக்கு ஐரோப்பாவில் அண்மையில் ஏற்பட்ட அரசியல் மாற்றங்கள் காரணமாக நவீன ஆயுதங்களும், ஆயுதத்தளபாடங்களும் விற்பனைக்கு வரக்கூடிய சாத்தியக்கூறுகள் மிகவும் அதிகரித்துள்ளதென இவர்கள் கூறியுள்ளனர்.

இந்த ஐரோப்பிய மற்றும் கிழக்குநாடுகளிருந்து விடுதலைப்புலிகள் ஆயுதங்களைக் கொள்வனவு செய்து அவற்றை வடக்கு, கிழக்குப் பிரதேசங்களில் நடைபெறும் போரில் பயன்படுத்தலாம் என இவர்கள் மேலும் கூறியுள்ளனர்.

1991ம் ஆண்டு யூன் மாதத்தில் ஏற்பட்ட அமெரிக்க தயாரிப்பு 212ரக உலங்கு வானூர்தியின் இழப்பை இங்கு நினைவுகூருவோம். வவுனியா, மன்னார் பெருந்தெருவில், வவுனியாவுக்கு மேற்கே ஒன்பது கல் தொலைவில் பூவரசங்குளத்தில் கடும் சமரில் ஈடுபட்டிருந்த படையினருக்கு வான்மூலம் உதவுவதற்காகச் சென்றுகொண்டிருந்த வேளையில், வவுனியாவுக்கு மேற்கே ஐந்து கல் தூரத்தில் தொழில் நுட்பக்கேளாறு காரணமாக மோதி தரை இறக்கப்பட்டபோது இந்த உலங்கு வானூர்தி சிதறிப்போயிற்று.

ஆனால் இப்படியான இழப்புக்களை இலங்கை வான் படை இடைக்கிடையே சந்திக்க நேர்ந்தபோதிலும் இது எப்பொழுதும் இராணுவத்தினரின் தரை நடவடிக்கைகளுக்கும், குறிப்பாக அவர்கள் வடபகுதியில் பாரிய இராணுவ நடவடிக்கையை மேற்கொள்ள கடல்மூலம் தரையிறங்குவதற்கும் பெரிதும் உதவியுள்ளது. விடுதலைப் புலிகளுக்கு எதிரானபோரில் தாங்கள் வெற்றி ஈட்டவேண்டுமென்று வேண்டுகொண்ட இராணுவத்தினருக்கு, குறிப்பாக யாழ்ப்பாண தீபகத்திலும் வன்னிப்பகுதிலும் சியா மார்செட்டி வானூர்திகளும், உலங்கு வானூர்திகளும், வை-8ரக வானூர்திகளும், அவ்ரோ வானூர்திகளும் அண்மையில் கொள்வனவு செய்யப்பட்ட சீனத் தயாரிப்பு யெட் போர் வானூர்திகளும் பெரிதும் உதவியுள்ளன.

இரண்டு வை-8 ரக வானூர்திகளும் 16 இருக்கைகளைக் கொண்ட எட்டு அல்லது ஒன்பது வை 12 ரக வானூர்திகளும் விடுதலைப்புலிகளுக்கு எதிரான நடவடிக்கைகளில் நீண்டகாலம் சேவையாற்றியுள்ளன. வான்ப்படையின் போர்த்திறனை அதிகரிப்ப

பதற்காக, இரு ஆண்டுகளுக்கு முன் நவம்பர் மாதத்தில் மூன்று வலை—12 ரக வானூர்திகள் கொள்வனவு செய்யப்பட்டன. வான் பிரதேசத்திலும், கடற்பரப்பிலும் இராணுவத்தினருக்குள்ளே மேலாதிக்கத்தை விரைவில் முடிவுக்குக் கொண்டுவரவேண்டிய தேவையை விடுதலைப்புலிகள் உணர்ந்துள்ளதாக இராணுவ நிபுணர்கள் கூறுகின்றார்கள். சென்ற 1½ ஆண்டுகாலத்தில் வான் மற்றும் கடற்படையை பலமிழக்கச்செய்ய விடுதலைப்புலிகள் உறுதியாகச் செயற்பட்டுள்ளார்கள்.

கேந்திர முக்கியத்துவம் வாய்ந்த ஆனையிறவு இராணுவ தங்ககத்தில் முற்கையிடப்பட்டிருந்த 800 படையினரைப் பாதுகாப்பதற்கு சென்ற ஆண்டு யூலை, 'ஆகஸ்ட்' மாதங்களில் கடல்மூலம் சென்ற இராணுவத்தினருக்கு வான்மூலம் உதவி அளித்த உலங்கு வானூர்திகளைச் சுட்டு வீழ்த்துவதற்கு விடுதலைப்புலிகள் முயன்றனர்.

தரைப்படையினருக்கு உதவுமுகமாக வான் நடவடிக்கைகளை மேற்கொண்ட வேளைகளில், தங்களால் டாவிக்கப்படும் 50 கலிபர் துப்பாக்கிகளை விட நவீனமமான வானூர்தி எகிர்ப்புப் பிரங்கிகளை விடுதலைப்புலிகள் பெற்றுள்ளதை இலங்கை வான்ப்படையின் மூத்த மேலாளர்களால் அவகாணிக்க முடிந்தது. 50 கலிபர் துப்பாக்கியைவிட அதிக ஆற்றல் வாய்ந்த ஆயுதம் விடுதலைப்புலி எளிமட்டுப்பதை தாங்கள் கண்டதாக வான்படை மேலாளர்கள் இலங்கை வான்ப்படையின் தலைமைப் பீடத்தில் நடாத்திய ஒரு சிறப்பு பத்திரிகை மாநாட்டில் ஒத்துக் கொண்டுள்ளனர். இருந்தபோதிலும், அந்த ஆயுதம் என்ன என்பதை அந்த மேலாளர்கள் இனம்காணவில்லை. அந்த ஆயுதத்தால் ஒரு வானூர்தி தாக்கப்பட்டதாக அவர்கள் கூறியுள்ளனர்.

அந்த ஆயுதத்தை வாகனம் ஒன்றில் பொருத்த முடியும், இருப்பினும் விடுதலைப்புலிகள் இயக்கத்தை ஒருக்குவதற்குப் படையினர் மேற்கொள்ளும் நடவடிக்கைக்கு தாங்கள் உதவுவதை எந்தவொரு அச்சுறுத்தலும் தடைசெய்யாது என வான்படையினர் கூறியுள்ளனர். அவர்கள் தங்கள் கூற்றை நிரூபிக்கும் வகையில், படையினரின் எல்லாவிதமான நடவடிக்கையின் போதும், அவை சிறிதாயிருந்தாலென்ன, பெரிதாகவிருந்தாலென்ன எப்பொழுதும் அவர்களுக்கு உதவிவந்துள்ளனர்.

ஆனால் கடற்படையினர் மீதும் புதுவிதமான தாக்குதல்களை, படிப்படியாக ஆனால் உறுதியாக விடுதலைப்புலிகள்

கட்டுரைகள்

மேற்கொண்டு, படையினருக்குப்பாரிய இழப்புக்களை ஏற்படுத்தி வந்துள்ளனர். ஒதுக்குப் புறங்களில் அமைந்துள்ள படையினரின் காவல் அரண்கள் மீதும், அவர்கள் ரோந்து செல்லும் போதும் காடுகளில் நிலைகொண்டுள்ள விடுதலைப்புலிகளின் நடமாடும் குழுக்கள் தாக்குதலை மேற்கொள்வதன் காரணமாக கிழக்கிலுள்ள வான்படையினர் அவர்களின் தொடர்ச்சியான தாக்குதலுக்கு ஆளாகியுள்ளனர். அவர்கள் கடற்படைக்கெதிராக கடலில் பிரமிக்கத்தக்கதும், துணிகரமானதுமான தற்கொலைப் படைத் தாக்குதலை மேற்கொண்டுள்ளார்கள்.

கடலில் பருத்தித்துறைக்கு வடக்கே ஆறு கல் தூரத்தில் கடற்கண்காணிப்பில் ஈடுபடுத்தும் மூன்று கப்பல்களில் ஒன்றான 'அபிதா' என்ற கப்பலுடன் வெடிமருந்துகள் நிரப்பப்பட்ட வள்ளத்தை சென்ற ஆண்டு மே திங்கள் 4ம் திகதி மோதவைத்து தற்கொலைத் தாக்குதல் மூலம் விடுதலைப்புலிகள் அதைச் செயலிழக்கச் செய்துள்ளனர். இந்தக் கப்பலிலிருந்து ஐந்துபேர் கொல்லப்பட்டனர். இதைப்போன்ற வேறு ஒரு தாக்குதல் நடவடிக்கையின் போது வடபகுதியில் கரையோரச் சுற்றுக்காவல் பணியில் ஈடுபட்டிருந்த படகொன்றையும் சென்ற ஆண்டு செப்டெம்பர் திங்களில் விடுதலைப்புலிகள் தகர்த்துள்ளார்கள்.

நயினாதீவிலிருந்து காரைதீவுக்குச் சென்றுகொண்டிருந்த பொழுது, சங்கிலித்தொடராக விடுதலைப்புலிகளால் விதைத்து வைக்கப்பட்டிருந்த கடற்கண்ணி வெடிகளுடன் மோதித் தகர்ந்துபோன இந்தப்படகில் இருந்த இரண்டு மேலாளர்கள் உட்பட ஏழுபேர் கொல்லப்பட்டனர்.

கடற்புலிகளின் தாக்குதலுக்கு எதிரான பாதுகாப்பு நடவடிக்கைகளைக் குறிப்பாக வடக்குப்பகுதியில் தாங்கள் மேற்கொண்டுள்ளதாகப் பாதுகாப்பு வட்டாரங்கள் கூறியுள்ளன. மிகுந்த விழிப்புடன் இருக்குமாறு படையினருக்கு அறிவுறுத்தப்பட்டதாக சில மேலாளர்கள் கூறியுள்ளனர் மன்னார்க்கரையோரத்திலுள்ள பூநகரியில் ஒருபடைப்பிரிவை அமைத்திருக்கும் அதேவேளையில் சிறிய தீவுகளான எழுவைதீவு, அனலைதீவு, புங்குடுதீவு, நயினாதீவு, காரைதீவு மற்றும் ஊர்காவற்றுறை ஆகிய இடங்களில் தங்கள் கண்காணிப்பைக் கடற்படையினர் அதிகரித்துள்ளனர்.

பிரதான நிலப்பரப்பிலிருந்து யாழ்ப்பாணக் குடாநாட்டிற்குள் உட்புகும் அல்லது யாழ்ப்பாணக் குடாநாட்டிலிருந்து பிரதான நிலப்பரப்பிற்குச் செல்லும் சகல போக்குவரத்துப்

பாதைகளையும் விடுதலைப்புலிகளும், பொதுமக்களும் பயன்படுத்துவதைத்தடுப்பதற்குப் பாதுகாப்புப் படையினர் முயற்சி எடுத்ததாகச் சில வட்டாரங்கள் கூறியுள்ளன. குடாநாட்டின் மேற்குப்பக்கமாகவுள்ள, மேற்கூறப்பட்டுள்ள தீவுகளில் கடற்படையினரின் கண்காணிப்பு கூடுதலாகவிருப்பதனாலேயே, இந்தத் தீவுகளுக்கிடையே விடுதலைப்புலிகளின் நடமாட்டம் குறைவாகவிருக்கின்றது. அதே நேரத்தில் மற்றைய நுழைவாயில் களான ஆனையிறவு, கொம்படி மற்றும் ஊறியான் பாதைகளைப் போக்குவரத்துக்குத் தடைசெய்ததுடன் குடாநாட்டின் பிரதான நிலப்பரப்பை இணைக்கும் சங்குப்பிட்டிப் பாதையையும் படையினர் தங்கள் கட்டுப்பாட்டின் கீழ் கொண்டுவந்துள்ளனர்.

பாதுகாப்புப் படையினர் விடுதலைப் புலிகளின் மேலாதிக்கத்தை இந்த ஆண்டு இறுதிக்குமுன் முடிவுக்குக் கொண்டு வர விரும்புவதாக இந்த வட்டாரங்கள் கூறியுள்ளன. இருப்பினும் சென்ற பத்து ஆண்டுகாலமாக ஒரு முடிவுக்குவராத இந்தப் போரை நோக்குகையில் இந்த இலக்கை இவர்கள் அடையும் சாத்தியக்கூறுகள் மிகவும் குறைவாகவிருப்பதாகவும் இவ்வட்டாரங்கள் கூறியுள்ளன. கவசப்படை அணிக்கெதிராகத் தற்பொழுது பேரில் ஈடுபட்டிருக்கும் விடுதலைப்புலிகளின் தாங்கி எதிர்ப்புப் பிரிவினரின் உயர்வான பயிற்சியையும், அவர்கள் மனோதிடத்தையும் இதற்கு உதாரணமாகக் கூறலாம். போர்த்தாங்கிகளையும், படையினரைக் கொண்டு செல்லக் கூடிய கவசவாகனங்களையும் படையினர் சண்டையில் ஈடுபடுத்தத் தொடங்கியவுடன் இதனால் எழும் அச்சறுத்தலை எதிர்கொள்வதற்கு விடுதலைப்புலிகள் தாங்கி எதிர்ப்பு அணியை உருவாக்கியுள்ளார்கள்.

அரசாங்கத்தின் எந்தவொரு திட்டத்தையும் முறியடிக்க விடுதலைப்புலிகள் ஆயுத்தமாகவுள்ளார்கள் போலத் தோன்றுகின்றது. புதிய நடவடிக்கைகளைத் திட்டமிடும்போதும், புதிய தாக்குதல்களை ஆரம்பிக்கும்போதும், படையினருள் இறந்தோரினதும், காயப்பட்டோரினதும் எண்ணிக்கையை மறந்து விடக்கூடாது சென்ற இரண்டு ஆண்டுகளில் 3000க்கு மேற்பட்ட படையினர் கொல்லப்பட்டுள்ளனர். காயப்பட்டவர்களின் எண்ணிக்கை 8000த்தை தாண்டியுள்ளது. இதில் சுமார் 7300பேர் இராணுவத்தினர் ஆகும். இவற்றுள் இதன் மேலாளர்களும் அடங்குவர்.

**இஸ்ரேல் நாட்டை புதிய
உலகத்திற்குள் இட்டுச்செல்ல
திரு. யிற்சாக்கின்
தலைமைத்துவத்தால்
முடியுமா?**

—மொர்வின் த. சில்வா—
(சண்டே ரைமஸ்- 28-06-92)

செவ்வாய்க்கிழமை இரவு நேரம், நான் இஸ்ரேலைப் பற்றிய பகுப்பாய்வுக் கட்டுரையை எழுதிக்கொண்டிருக்கும் பொழுது அந்நாட்டுப் பாராளுமன்றத் தேர்தலின் முடிவுகள் வெளியிடப் படவில்லை. ஆனால், அங்குள்ள பகுப்பாய்வாளர்கள், அண்மைக் காலங்களில் நடைபெற்றுவரும் பாராளுமன்ற ஆட்சி முறைப் படியே இம்முறையும் தேசிய ஒற்றுமையைக் கோடிட்டுக் காட்டும் பெரியளவிலான ஒரு கூட்டணி அரசாங்கம், அல்லது லிகுட் (Likud) கட்சியுடனேயோ, அல்லது தொழிற்கட்சியுடனேயோ கொள்கைகளில் வேறுபாடுள்ள சிறிய சிறிய கட்சிகள் சேர்ந்து ஒரு கூட்டணி அரசாங்கம் அமையும் எனக் கூறுகின்றனர்.

கடந்த நாற்பது ஆண்டுகளாக 120 உறுப்பினர்களைக் கொண்ட பாராளுமன்றத்துக்கு நடைபெற்ற பொதுத்தேர்தல்களில் வலதுசாரி லிகுட் கட்சியோ, அல்லது இடதுசாரிகள் பக்கம் சாயும் தொழிற்கட்சியோ பெரும்பான்மைப் பலத்தைப் பெற்றுக் கொள்ள முடியவில்லை என்பதை இஸ்ரேலின் அரசியல் வரலாற்

றைக் கற்கும் ஒரு மாணவன் நன்றாக அறிந்திருக்கின்றபடியால் அங்கு ஒரு கூட்டணி அரசாங்கம் அமைக்கப்படுவதில் வியப்பொன்றுமில்லை.

கூட்டணி அரசாங்கத்தை அமைக்கும்போது உள்ளூர் நடைபெறும் சூழ்ச்சிகளிலோ, அல்லது ஒரு கூட்டணி அரசாங்கத்தை அமைத்து அதைக் கொண்டு நடத்துவதற்காக மேற்கொள்ளப்பட்டுவரும் தில்லுமுல்லுகளிலோ இந்நாட்டு அரசியல் வரலாற்றைக் கற்கும் மாணவனுக்கு அக்கறை தேவையில்லை. ஆனால், அவன் கீழ்க்குறிப்பிடப்படுகின்ற காரணங்களால் அவற்றில் அக்கறை செலுத்த வேண்டியுள்ளது.

- (1) இஸ்ரேல் என்ற நாடுதான் உலகத்திலுள்ள முதலாவதும், ஒரேயொரு யூத நாடுமாகும்.
- (2) அமெரிக்காவிலுள்ள யூத மக்கள் தங்கள் மக்கள் தொகையிலும் பார்க்கக் கூடிய அழுத்தங்களை அமெரிக்க அரசாங்கத்தின் மீது பிரயோகிக்கும் நிலையிலுள்ளதால் அமெரிக்காவின் பாரிய அழுத்தத்தினால், இஸ்ரேல் என்ற நாடு ஐக்கிய நாடுகள் சபையால் உருவாக்கப்பட்டது.
- (3) நிலநெய்வளம் பெருமளவிலுள்ள கேந்திர முக்கியத்துவம் வாய்ந்த அராபிய மத்திய கிழக்கில் இந்தநாடு அமைக்கப்பட்டுள்ளது.
- (4) இது மிகவும் நீண்டகாலமாக நிலப்பரப்புச் சிக்கலைக் கொண்டுள்ள நாடாகும்.

இஸ்ரேல் என்ற நாட்டை உருவாக்குவதற்கு ஐக்கிய நாடுகள் சபை கொண்டு வந்த தீர்மானத்தைப் போன்று வேறெந்த ஒரு தீர்மானமும் இவ்வளவு கடுமையாக விமர்சிக்கப்படவில்லை. பாலவைன்புயல் (Desert Storm) போரில் பெற்ற வெற்றியினால் அமெரிக்காவிலும், வெளிநாட்டிலும் மதிப்பைப் பெற்றிருந்த சனாதிபதி திரு. புஷ், இந்தப் பாலஸ்தீனிய சிக்கலுக்குத் தீர்வு காண இதுதான் தக்க நேரம் என விடாப்பிடியாகச் செயற்படத் தொடங்கினார். இதன் பலனாகவே அவரும் மொஸ்கோவும் சேர்ந்து ஸ்பெயின் நாட்டின் தலைநகர் மத்ரிட் (Madrid) டில் மத்திய கிழக்குச் சமாதான மாநாட்டைக் கூட்டினர்.

பொருளாதார நெருக்கடியினால் தாக்கமடைந்த முன்னாள் சோவியத் ஒன்றியம் என்ற நாடு சீர்குலைந்து சிறு சிறு

நாடுகளாகப் பிரிந்த வேளையில் வேறு வழியின்றி ஐக்கிய நாடுகள் சபையில் அமெரிக்கா கொண்டு வந்த தீர்மானத்தை ஆதரித்த சனாதிபதி திரு. கொபர்சேவ் மதரிட் மாநாட்டில் கலந்துகொண்டார்.

இஸ்ரேலின் தேர்தல் கோட்பரப்புகை முடிவுற்ற நிலையில் அங்கு வந்த கோபர்சேவுக்கு அங்கு வந்த மின்புதான் சோவியத்தில் இருந்து புதிதாக வந்து குடியேறிய யூத மக்களால் அங்கு ஏற்பட்டுள்ள தாக்கத்தை நேரில் உணர முடிந்தது. அவர்களின் வாக்குகள் தேர்தலில் ஏற்படுத்தும் தாக்கத்தையும் அதோடு அவர்கள் வருகை இஸ்ரேலினிலும், பாதுகாப்பு, உயிர் வாழ்வு, குடிப் பரம்பல் இவற்றில் ஏற்படுத்தும் தாக்கத்தையும் அவர் உணரக் கூடியதாக இருந்தது.

இஸ்ரேல் என்ற நாடு தோன்றிய சூழ்நிலையை நோக்கும் போது, இந்நாடு தென்னாபிரிக்காவைப்போன்று ஒரு இராணுவ மயப்படுத்தப்பட்ட நாடுபோல் தோற்றமளிக்கின்றது. ஆனால் தென்னாபிரிக்காவைப்போன்று பரந்த நிலப்பரப்பைக்கொண்ட நாடாக இஸ்ரேல் இருக்கவில்லை. இந்தநாடு மற்ற நாடுகளுடனான போர்களில் ஈட்டிய வெற்றிகளுக்கு அந்த நாட்டிலுள்ள திறமையான இராணுவமே காரணமாகும். ஆனால் பெருமுயற்சிகளால் ஏற்பட்ட வெற்றிகளால் சிக்கல்களே உருவாகியுள்ளன. பாதுகாப்பை வலுப்படுத்தும் காரணங்களுக்காக அதனைச் சுற்றியுள்ள நாடுகளின் நிலப்பரப்புக்களை இந்நாடு கையகப்படுத்தியுள்ளது. இப்படியாக அய்நாட்டு நிலப்பரப்புக்களை கையகப்படுத்தியமையால் இந்த நாட்டின் எதிரிகளான பாலஸ்தீனியர்களும், அராபியர்களும் இஸ்ரேலின் அரசியலில் பங்கு பெற இடமளிக்கப்பட்டது. இதன்மூலம் மாறிவரும் அரசியல் சமநிலை இஸ்ரேலுக்குப் பாதகமாகவே இருக்கின்றது.

குடிப்பரம்பலால் ஏற்படும் இக்கட்டான நிலை

இதைவிட இஸ்ரேலிய சமுதாய அமைப்பில் நிறவேறு பாடுகளும், வகுப்பு வேறுபாடுகளும் தோன்றியுள்ளன. கட்சி களிடையேயுள்ள போட்டி, போட்டிகளினால், தேர்தலின் போது இக்கட்சிகள் கொடுத்த வாக்குறுதிகள், இச்சிக்கல்களை வெளிக்கொணர்ந்து இஸ்ரேலுக்கு அச்சுறுத்தலை ஏற்படுத்தியுள்ளது. யூதமதத்தைச் சார்ந்த ஒவ்வொருவரும் சமமானவர் சள் என்ற கோட்பாடு இருந்தபோதிலும், இத்தத்துவம் இஸ்ரேலில் காடப்பிடிக்கப்படுவதில்லை.

யூதர்களில் ஒவ்வொரு பிரிவினருக்கும்டையே இருக்கும் வேற்றுமைகள் அமெரிக்காவிலுள்ள கறுப்பினத்தவர்களுக்கும் வெள்ளை இனத்தவர்களுக்குமிடையே இருக்கும் வேற்றுமைகள் போன்று கடுமையானவையாயுள்ளன. இஸ்ரேல் என்ற நாட்டை உருவாக்குவதற்காகப் பாடுபட்ட மக்களாகிய ஐரோப்பாவிலிருந்து வந்த அஸ்கெனசிம் (Ashkenazim) என்ற யூதப்பிரிவைச் சார்ந்தவர்களே அங்கு நிருவாகத்தையும், வாணிபத்தையும் இன்னமும் நடத்திவருகின்றார்கள் என 'அராபிய உலகத்துக்கு மேலாகப் புயல் வீசுகின்றது' என்னும் தங்களது பிரபலமான நூலில் இயூசிள் பிசர் (Eugene Fisher) அவர்களும் செறிப்பசி யோயினி (Cherif Bassiouni) அவர்களும் விளக்கியுள்ளனர்.

சில அகராதிகளில் செபர்டிம் [Sephardim] என்ற வார்த்தைக்கு சிறுத்துத் தெரிவிக்கையில் அஸ்கெனசிம் பிரிவினர்களிலும் பார்க்கக் கடுமையானவர்கள் எனக்கூறப்பட்டுள்ளது. இந்த இரு பிரிவினர்களுக்கும் இடையே உள்ள வேறுபாடுகளில் இதுவும் ஒன்றாகும். முக்கியமான வேறுபாடு அவர்களினது பண்பாட்டில் காணப்படுகின்றது. பலநூற்றாண்டுகாலமாக செபர்டிம் இனமக்கள் இசுலாமியப் பண்பாட்டிலேயே வாழ்ந்து வந்துள்ளனர். இதற்கு மாறாக அஸ்கெனசிம் இனமக்களோ 2000 ஆண்டுகளுக்கு மேலாக மேலைத்தேய சூழ்நிலையில் வாழ்ந்து ஐரோப்பிய யூதேய - கிறிஸ்தவ பண்பாட்டை பின்பற்றுபவர்களாயுள்ளனர் [பம்பாயிலிருந்து வந்த யூதக்குடும்பத்தவர் வீட்டில் சேறும், கறியும் சாப்பிட்ட என்னால் இந்த சமூக பொருளாதார சமநிலையைற்ற வேறுபட்ட வாழ்க்கை முறையைப் புரிந்துகொள்ள முடியும்.]

இஸ்ரேல் என்ற நாடுதான் உலகத்திலுள்ள முதலாவதும், ஒரேயொரு யூதநாடும் ஆகும். இந்நாட்டின் தனித்தனமையை பேணுவதோடு அயல்நாடுகளான அராபிய நாடுகளில் தாம் கையகப்படுத்திய பிரதேசங்களை இணைத்து வைத்திருப்பதற்குப் பண்டைக்காலத்தில் நடைபெற்ற யூதவெளியேற்றத்தை போல் பெருமளவு யூதர்கள் இடம்பெயர்ந்து வரவேண்டியது அவசியமாகின்றது. ஐரோப்பாவிலும் அமெரிக்காவிலும் வாழ்ந்து வரும் யூதமக்கள் தங்கள் வீடுவாசல்கள், சகவசதிகளினும் கொண்ட வாழ்க்கை என்பவற்றைத் துறந்து இஸ்ரேலுக்கு வந்து குடியேறவிரும்பவில்லை. ஆனால் மில்லியன் டாலர்கள் கணக்கில் இஸ்ரேலுக்கு நிதி சேகரிக்கும் நிறுவனங்களுக்கு அவர்கள் நிதியைத் செய்துவருகின்றார்கள்.

ஆனபடியால் இஸ்ரேலில் குடியேறுவதற்குத் தேவையான யூதக்குடிமக்கள் வேறு இடங்களிலிருந்து அழைத்து வர வேண்டியுள்ளது. இஸ்ரேலிய இராணுவம் எத்தியோப்பியாவில் வாழ்ந்துவந்த கறுப்பின யூதர்களை உலங்கு வானூர்தி மூலம் இஸ்ரேலுக்குக் கொண்டுவந்திறக்கியது. இது இஸ்ரேலிய பாதுகாப்புப்படைபின் பகட்டு வித்தையை வெளிக்காட்டுகின்றது. அஸ்கெனசிம் இனத்தவர் அல்லாத யூதமக்களைக் குடியமர்த்துவது ஆட்சிசெய்யும் அம்மக்களின் இனவிகிதாசாரத்தை மாற்றி அஸ்கெனசிம் பிரிவினரிள அரசியல் பலத்தை இழக்கச் செய்கின்றது.

முன்னாள் சோவியத் ஒன்றியத்திலிருந்து குடிபெயர்வு

சோவியத் ஒன்றியத்தில் பெருமளவில் இஸ்ரேலுக்கு இடம் பெயரச் செய்யக் கூடிய யூதமக்கள் இருந்தார்கள். முன்னாள் சோவியத் ஒன்றியத்திலுள்ள யூதர்கள் தங்கள் படிப்பாற்றலாலும், வேறு விடயங்களில் நல்ல தேர்ச்சி பெற்றிருந்தமையாலும் அந்நாட்டிலுள்ள மற்றைய சமூகத்தவர்களிலும் பார்க்க முன்னணி நிலையில் இருந்தனர். யூத இனத்தைச் சேர்ந்த அறிவியலாளர்கள், மருத்துவர்கள், பொறியியலாளர்கள், கலைஞர்கள் ஆகியோர் முன்னாள் சோவியத் ஒன்றியத்தில் நல்ல நிலையில் இருந்தனர். இப்படி இருக்கும் வேளையில் தான் சோவியத் ஒன்றியம் பெரும் பொருளாதார வீழ்ச்சியை அடையத் தொடங்கியது. இதனால் அவர்கள் இஸ்ரேலுக்கு இடம் பெயர விரும்பினார்கள்.

1980ம் ஆண்டு வரையும் சோவியத் ஒன்றியத்திலிருந்து ஒரு யூதக்குடும்பம் கூட குடிபெயர்வது சுலபமாக இருக்கவில்லை. குடிபெயர விண்ணப்பிப்பவர் ஒரு நிபுணராகவோ அல்லது தேர்ச்சிபெற்ற தொழிலாளியாகவோ இருந்தால் இக்கட்டுப்பாடு மிசக்கடினமாக இருந்தது. அவருடைய கல்விக்கும் சிறப்புப் பயிற்சிக்கும் சோவியத் ஒன்றியம் அதிகளவு செலவு செய்துள்ள படியால் குடிபெயர்பவர் தனக்கும் தன் குடும்பத்தில் உள்ள ஒவ்வொருவருக்கும் பெருந்தொகையான பணத்தைச் செலுத்த வேண்டும். இது அவர்களுக்குப் பெருந்தடையாக இருந்தது. திரு. கொபர்சேவ் இவைகளைல்லாவற்றையும் முற்றாக மாற்றியமைத்தார்.

1989ம் ஆண்டுக்குப் பின்னர் 350,000 யூதமக்கள் முன்னாள் சோவியத் ஒன்றியத்திலிருந்து இஸ்ரேலுக்குக் குடிபெயர்ந்தனர். இதனாற்றான், இஸ்ரேலிலுள்ள புகழ்பெற்ற 'டெக்னியோன்' (Technion) தொழில்நுட்ப நிறுவனத்தால் வழங்கப்பட்ட சமாதானத்துக்கான பரிசைப் பெறுவதற்காகத் திரு. கொடர் சேவ் செனறவாரம் வந்திருந்தபோது அங்குள்ள பத்திரிகைகள் இவருக்குத் 'தீரர்' (Hero) எனப் புகழாரம் சூட்டின. சோவியத் ஒன்றியத்திலிருந்து வந்த 240,000 மக்களுக்கு வாக்குரிமை வழங்கப்பட்டுள்ளது. தேர்தலுக்கு முன்னர் கருத்துக் கணிப்பொன்றை நடத்திய மாரிவ் என்னும் பத்திரிகை இது இஸ்ரேலின் மொத்த வாக்குகளில் 8% வீதம் எனக் கூறுகின்றது; இதில் 180,000 மக்கள் வாக்களிப்பார்கள் என எண்ண இடமுண்டு. இது புதிய வாக்காளர்களில் 30% வீதத்திற்கும் கூடவாகும். 120 உறுப்பினர்களைக்கொண்டபாராளுமன்றத்துக்கு நடக்கும் தேர்தலில் இவர்கள் அனைவரும் ஒரேயொரு கட்சிக்கு வாக்களித்தார்களாயின் விகிதாசாரமுறைப்படி அந்தக்கட்சிக்கு ஆறு உறுப்பினர்கள் தெரிவு செய்யப்படுவர்.

ஒலிம் (Olim) என இஸ்ரேலில் அழைக்கப்படும் சோவியத் ஒன்றியத்திலிருந்து குடிபெயர்ந்து வந்த வாக்காளர்கள் அப்படிச் செய்வார்களாயின் அது அவர்களை அரசியலில் செல்வாக்குடையவர்களாக்கிவிடும். விசுட் கட்சியினதும் தொழிற்கட்சியினதும் 'தேசிய ஒற்றுமை' அரசாங்கம் 1990ம் ஆண்டு யூன் மாதம் வீழ்ச்சியுற்ற போது, பிரதம மந்திரி திரு. யீற்சாக் சாமீர் ஒரு வலதுசாரி விசுட் அரசாங்கத்தை அமைத்தார். இவருக்கு நாடாளுமன்றத்தில் 40 உறுப்பினர்களது வாக்குகளையே பெறமுடியுமாகவிருந்தபோதிலும் இவரது அரசாங்கம் இவ்வளவு காலம் நீடித்ததற்கு இந்நாட்டிலுள்ள மதச்சார்புடைய சிறு சிறு கட்சிகளும், இடது சாரிக்கட்சிகளும் ஒரு பொதுத்தேர்தலைத் தவிர்த்துக்கொள்வதற்காக இவருக்குக்கொடுத்து வந்த ஆதரவே காரணமாகும்.

சமாதான வழிமுறைகள்

எல்லாவற்றிலும் பார்க்க அமெரிக்காவின் ஆதரவுடன் ஆரம்பிக்கப்பட்ட மத்திய கிழக்குச் சமாதானப் பேச்சுவார்த்தைகளை மீள் ஆரம்பிப்பது போன்ற சவாலான சிக்கலை எதிர்நோக்கக் கூடிய உறுதியான பாராளுமன்றத்தையுடைய புதிய நிருவாகம் ஒன்று அமையுமா என்பதே தற்போதைய முக்கிய கேள்வியாகவுள்ளது.

நவம்பர் மாதத்தில் நடைபெறவுள்ள அமெரிக்க சனாதிபதி தேர்தலில் யார் வெற்றியெற்று வெள்ளை மாளிகையை அலங்கரிக்கின்றாரோ அவரிலேதான் மத்திய கிழக்குச் சமாதான மகாநாட்டை மீண்டும் கூட்டுவது தங்கியுள்ளது.

அமெரிக்காவினால் வழிநடத்திச் செல்லப்பட்ட 'பாலை வனப்புயல்' என்ற போர் மத்திய கிழக்கில் அதன் செல்வாக்கை உயர்த்தியுள்ளது. இந்தப் போரிலும் திரு. கோயர்சேவ் அவர்களின் சோவியத் ஒன்றியம் முக்கியமான பங்கை வகித்துள்ளது.

குவைத் மீது ஈராக் படையெடுத்ததும் அதனைத் தனது நாட்டுடன் இணைத்ததும் தோன்றிய மத்திய கிழக்கு சிக்கலை அமெரிக்கா தனக்கு சாதகமாக பயன்படுத்திக் கொண்டது.

முன்னாள் காலனித்துவ ஆட்சியாளர்களாகிய பிரித்தானியரவும் பிரான்சும் கடைசி உலகப் போருக்கு முன்னாள் விலகிச் சென்ற பின்னர் இந்த அநிகார வெற்றிடத்தை அமெரிக்கா நிரப்புவதற்கு சவாலாக முன்னாள் சோவியத் ஒன்றியத்தின் ஆட்சியாளர்கள் தங்களுடைய நாட்டுக்கு அண்மையிலுள்ள அராபிய நாடுகளை அரவணைத்து, அவர்களின் ஏகாதிபத்திய எதிர்ப்புக் கொள்கையைத் தமக்குச் சாதகமாகப் பயன்படுத்திப் புதிதாகத் தோன்றிய முற்போக்காளர்களுக்குப் பொதுவுடமைச் சித்தாந்தத்தில் நம்பிக்கை வளரச் செய்து தனது பக்கம் இழுத்தது. இதனால் இந்த அராபிய முற்போக்குவாதிகள் அமெரிக்காவை எதிர்க்கத் தொடங்கினர்.

அமெரிக்க இராசாங்க அமைச்சின் பகுப்பாப் பின்படி 1945 ம். ஆண்டுக்கு முன்பிருந்தே சவுதி அரேபியா மிகப்பெரிய வளங்களைக்கொண்ட கேந்திர முக்கியத்துவம்வாய்ந்த நாடாகக் கணிக்கப்பட்டுள்ளது. அத்துடன் இந்நாட்டுடன் உறவாடினால், உலக வரலாற்றில் பாரிய நன்மைகள் ஏற்படும் எனவும் கணிக்கப்பட்டுள்ளது. நிலநெய் விலையேற்றத்தினால் அந்நாட்டுக்குக் கிடைத்த மிதஞ்சிய பெற்றோல் டாலர்களை ஆயுத வீற்பனை, முதலீடு, கட்டட நிர்மாணத்துறை என்பன மூலம் தனது நாட்டுக்குள் வர அமெரிக்கா வழிவகுத்தது.

அதிகளவு நிலவாயு பாலிப்பாளரான அமெரிக்கா தனது தேவைகளை நிறைவுசெய்ய மத்திய கிழக்கில் இருந்து பெறும் நில நெய்யில் தங்கியிருப்பதைக் குறைத்துக் கொண்டு தனக்குத் தேவையான ஆற்றல் வளங்களை வேறு வகைகளில் உற்பத்தி செய்ததுடன் தனக்குத் தேவையான ஆற்றல் வளங்களையும்

சேமித்து வைத்திருக்கின்றது. இருந்தும் தனது வெளிநாட்டுக் கொள்கைகளில் மத்திய கிழக்குப் பிரதேசங்களுக்கு முன்னுரிமை கொடுத்துவந்துள்ளது.

இராஜரீக ரீதியில் அமெரிக்காவுக்கு ஏற்பட்ட முதல் வெற்றி எகிப்தை தன் பக்கம் சாரவைத்ததே ஆகும். 1979-ம் ஆண்டில் 'காம்ப் டேவிட்' (Camp David) டில் அமெரிக்க சனாதிபதி கார்ட்டர் (Carter) எகிப்திய சனாதிபதி அன்வர் சதாத் (Anwar Sadat) இஸ்ரேலியப் பிரதமர் மெனாச்சம் பெகின் (Menachem Begin) ஆகியோர் சந்தித்துப் பேசினார். இந்தச் சந்திப்பினால் ஒரு புதிய கருத்து ஒற்றுமை ஏற்பட்டதோடு 1967 ம் ஆண்டு நடைபெற்ற ஆறுநாள் போரின்போது இஸ்ரேலினால் கைப்பற்றப்பட்ட சினாய் பரவைவனப்பிரதேசம் மத்திய கிழக்கில் சமாதான பேச்சுவார்த்தை அடுத்த எகிப்துக்கு திருப்பிக் கொடுக்கப்பட்டது. இதற்குப்பதிலாக எகிப்து இஸ்ரேலை அங்கீகரித்தது. (அராமியர்களின் உலகப்படத்தில் இஸ்ரேல் என்ற நாடு முன்பு குறிப்பிடப்படுவதில்லை)

எகிப்து அமெரிக்கக் கூட்டணியுடன் ஒன்று சேர்ந்தது. இப்படியிருக்கும்போது தீவிர சொசைடைய சிரியாவும் சதாம் குசெயினுக்கெதிராக அதுடைய எதிரிகளுடன் கூட்டுச் சேர்ந்தது. மொஸ்கோ சார்புள்ள சிரியா இஸ்ரேலின் அயஸ்நாடாகும். இது அமைதிக்கும் பணக்கு 20,000 படைவீரர்களை பெபனானில் வைத்திருக்கின்றது. பெபனான மீது இஸ்ரேல் படையெடுத்ததன் காரணமாக சிரியாவின் படைகள் அங்கு நிறுத்தி வைக்கப்பட்டுள்ளன. சிரியாவின் கோலன் குன்றுகளை இஸ்ரேல் கைப்பற்றித் தன்வசம் வைத்திருக்கின்றது.

இராசதந்திர ரீதியில் முன்னாள் சோவியத் ஒன்றியத்தைச் சேர்ந்த யெவ்யேனி பிறிமாகோவின் தூதுக்குழுவின் முயற்சிகள் வெற்றியளிக்காமையினால், எகிப்தும், சிரியாவும் தனது பக்கத்தில் இருப்பதை உறுதிப்படுத்திக்கொண்ட அமெரிக்கா சதாம் குசெயினுக்கெதிராக நடவடிக்கை எடுக்க முடியும் என்பதை அறிந்து கொண்டது. திரு.கொபர்சேவின் தூதுவரான பிறிமாகோவ் சதாம் குசெயினைப் பேச்சு வார்த்தைகள்மூலம் வழிக்குக் கொண்டுவர முயன்றார். இதனால் திரு.கொபர்சேவ் பரவைவனப் போரை நிறுத்தவதற்கான நடவடிக்கைகளை எடுப்பதற்குக் காலம் கிடைக்கும் என எண்ணினார். பிறிமாகோவ் அவர்களின் முயற்சிகள் சதாமின் மனதை மாற்றவில்லை. இதனால் முன்னாள் சோவியத் ஒன்றியம் பிரித்தானியா, பிரான்ஸ் ஆகியவற்றுடன் சேர்ந்து சதாமுக்கு எதிரான நடவடிக்கைக்குச் சாதகமாக வாக்களித்தது. சீனா வாக்கெடுப்பில் கலந்துகொள்ளவில்லை. பொருளாதார வீழ்ச்சியில் சிக்கியிருந்த சோவியத் ஒன்றியம் மேலதிகமாக எதுவும் செய்யும் நிலையில் இருக்கவில்லை.

நிலப்பரப்பு சமநிலை

நிலப்பரப்பு சமநிலை இப்போரினால் பெருமாற்றம் அடைந்தது. ஈராக் தனிமைப் படுத்தப்பட்டு அழிக்கப்பட்டது. தனி ஒரு வல்லரசாக வளர்ந்துநிற்கும் அமெரிக்காவுக்கு சவாலாக இப்போது ஈரானும், இசுலாமும் மாத்திரம் இருக்கின்றன.

இந்தப் போரின் போது சதாம் பாலத்தின் சிக்கலைமுன் கொண்டு வந்து அராபிய இஸ்ரேலிய மோதலை கொண்டு வர முயன்றார்.

இதனை தடுக்கும் முகமாகவும், தம்மோடு கூட்டாக நின்ற அராபிய நாடுகளின் நல்லெண்ணத்தை பேணுமுகமாகவும் பாலஸ்தீனியர்களுக்கு சுயாட்சி கொடுக்கும் ஓர் திட்டத்தை அமெரிக்கா முன்வைத்தது.

இதனைக் குழப்ப சாமீர் கையகப்படுத்திய நிலப்பரப்பில் விரைவாக குடியேற்றங்களை ஏற்படுத்த முயன்றார். ஆனால் அதற்கு தேவையான பணத்தை அமெரிக்கா தரமறுத்துவிட்டது. அமெரிக்காவிடம் இருந்து பெருமளவில் உதவி பெறும் நாடுகளில் இஸ்ரேல் முதலிடம் வகிக்கின்றது. இஸ்ரேல் ஆண்டொன்றுக்கு 3.5 பில்லியன் டாலர்களை அமெரிக்காவிடமிருந்து உதவியாகப் பெறுகின்றது.

இந்த சிக்கல்களில் சில திரு.சாமீர் மதச்சார்புடைய கட்சிகளின் ஆதரவைப் பெறுவதால் ஏற்படுகின்றன. இம்மதச்சார்புடைய கட்சிகள், புனித யூடியிலிருந்து ஒரு அங்குல நிலமேனும் நம்பிக்கையில்லாதவர்களுக்குக் கொடுக்கப்படாது எனக்கோருகின்றன. இதற்கிடையில் ருசியாவிலிருந்து குடிபெயர்ந்து வந்த யூதர்களின் மனநிலை பாதிக்கப்பட்டுள்ளது. இஸ்ரேலிலுள்ள கோல் இஸ்ரேல் (Kol Israel) என்ற பிரதேசத்தில் வசிக்கும் ஒரு ருசிய மருத்துவ நிபுணர் ஜெருசலத்தில் கடைச்சிப்பந்தியா சவுர், இன்னொரு மருத்துவ நிபுணர் வீதிகளை சுந்தாம் செய்பவரமாக தொழில் புரிவதாகத் தெற்காசியாவில் முன்சாளில் காட்டியன் பத்திரிகையின் திருபரான் இருந்த பி. எழிக் சில்வர் கூறுகின்றார்.

வேலையில்லாத் திண்டாட்டமும், பணவீக்கமுமே விஞ்ஞான அரகாங்கத்துக்குப் பிரதான தலைவலியாக இருக்கின்றது. "கிசு ரேடற்" (Histradut) என அழைக்கப்படும் தொழிற்சங்கச் சம்மேளனத்தின் தலைவரும் மூளைசாலியுமான திரு. சிமேன் பெரேஸ் என்பவரிடமிருந்து தொழிற்கட்சியின் தலைமைப் பதவியைப்பெற்றுக்கொண்ட ஜெனரல் யிற்சாக்ராபின் (Yltzak Rapin) சமாதானப் பேச்சுவார்த்தையில் நாட்டங்கொண்டவர். ஆறுநாள் போரின் நாயகனாக இவர் மரியாதைக்குரியவராக இருக்கின்றார் தொழிற்கட்சிக்கு ஆதரவு கொடுக்கும் கட்சிகள் இடதுபக்கம் சாயும் கட்சிகளாகும். சென்ற புதன்கிழமை காலையில் தொழிற்கட்சிக்கு வெற்றிவாய்ப்பு இருப்பதாகவும், அது முன்னணியில் இருப்பதாகவும் பிரித்தானிய ஒலிபரப்புக் கூட்டுத்தாபனம் அறிவித்திருந்தது.



கேட்டால் தவறு

காவல்துறையினரைப் பார்த்து ஒருவர், சார், இங்கே காலை நிறுத்தலாமா? என்று கேட்டார்.

"நிறுத்தக் கூடாது" என்றார் காவல்துறை உயர் சேர்ந்தவர்.

வியப்படைந்த அவர் "இங்கே பல காரர்கள் நிற்கின்றதே உது எப்படி?" என்று கேட்டார்.

"அவர்கள் யாரும் என்னிடம் கேட்கவில்லை" என்று பதில் சொன்னார் காவல்துறை உயர் சேர்ந்தவர்.

Handwritten text on a yellowed paper fragment in the top left corner.

பு நெயர்

புளியம்
பாக்களி
சாமி
கரு

புளியம்
சாமி

பகை வாசலில் எங்கள் புலிக்கொடி ஆடும்

பல்லவி

நீலக் கடலே நெடுவெண் நிலவே
நீங்கள் பேசுங்கள்!
சூழ மண்ணில் என்றும் வருவீர்
நீங்கள் பேசுங்கள்!

சுரணங்கள்

ஞாலம் முழுதும் சுற்றிவந்தோம்
நாங்கள் தாழ்வோமா? — எங்கள்
ஆளும் உரிமை விட்டு மாற்றார்
அடியில் வாழ்வோமா?

எத்தனை சிங்களர் தங்கள்கால்களை
இந்த மண்ணில் பதுப்பாரோ? — அட
அத்தனை ஆணவம் அவர்கள் பெற்றால்
ஆளும் புலிகள் பொறுப்பாரோ?

மானமும் வீரமும் போனதன் பின்னே
மறவர் நாங்கள் உயிர்வாழோம் — வெறும்
விணர்கள் ஆகியே எங்கள் தாயை
நிலைகள் பேசி உடல்பேணோம்!

பாசறை எரிப்போம் கோட்டைகள் தகர்ப்போம்
படகுகள் உடைப்போம் வாருங்கள் — பகை
வாசலில் எங்கள் புலிக்கொடி ஆட
அண்ணனின் படையில் சேருங்கள்!

— பண்டிதர் வி. பரந்தாமன்

செய்யப்பட்டது: தாசன் அச்சகம், மகேந்திர